

ನಮ್ಮ ದೇಶದ ಚಿಲ್ಲರೆ ವ್ಯಾಪಾರ ಕ್ಷೇತ್ರವನ್ನು  
ಅಪಹರಣ ಮಾಡುತ್ತಿರುವ  
ಕಾರ್ಪೊರೇಟ್ ಕಂಪನಿಗಳನ್ನು ತಡೆಯಿರಿ!

ಚಿಲ್ಲರೆ ವ್ಯಾಪಾರದ ಸ್ವಾತಂತ್ರ್ಯಕ್ಕಾಗಿ  
ರಾಷ್ಟ್ರೀಯ ಆಂದೋಲನ

---

ಇಂಡಿಯಾ ಎಫ್.ಡಿ.ಐ. ವಾಚ್

Indiafdiwatch


# ಪ್ರಸ್ತಾವನೆ



ನಮ್ಮ ದೇಶವು ಚಿಲ್ಲರೆ ವ್ಯಾಪಾರದಲ್ಲಿ ತನ್ನದೇ ಆದ ಸ್ವಾತಂತ್ರ್ಯ ಹೊಂದಿದೆ. ನಮ್ಮ ದೇಶದ ಉದ್ದಗಲಕ್ಕೂ ಇಲ್ಲಿಯ ಜನರೇ ತಮ್ಮ ಸ್ವಂತ ಸಂಘಟನಾತ್ಮಕ ಸಾಮರ್ಥ್ಯಗಳಿಂದ ನೂರಾರು ಸಾವಿರಾರು ಸಂತೆ ಮಾರುಕಟ್ಟೆಗಳನ್ನು ರೂಪಿಸಿಕೊಂಡಿದ್ದಾರೆ. ನಮ್ಮ ಬೀದಿಗಳೇ ಬಜಾರುಗಳು-ಇವು ಸದಾ ಜೀವಂತಿಕೆಯಿಂದ, ಜೈತನ್ಯಶೀಲತೆಯಿಂದ, ಸುಭದ್ರತೆಯಿಂದ ಕೂಡಿದ್ದು ಕೋಟ್ಯಾಂತರ ಜನರ ಬದುಕಿನ ಮೂಲವಾಗಿದೆ. ಬಹಳ ದೊಡ್ಡ ಪ್ರಮಾಣದಲ್ಲಿ ಜನಸಂಖ್ಯೆಯನ್ನು ಹೊಂದಿದ ಮತ್ತು ಬಡತನವನ್ನು ಹೊಂದಿರುವ ದೇಶವೊಂದರಲ್ಲಿ ಅಲ್ಲಿನ ಆರ್ಥಿಕ ಸಾಧ್ಯತೆ ಮತ್ತು ಪರಿಸರ ಸುಸ್ಥಿರತೆಯನ್ನು ಕಾಯ್ದುಕೊಳ್ಳುವ ನಿಟ್ಟಿನಲ್ಲಿ ಈಗಿರುವ ಪ್ರಜಾಪ್ರಭುತ್ವ ರೀತಿಯ ಚಿಲ್ಲರೆ ವ್ಯಾಪಾರ ಮಾದರಿಯೇ ಅತ್ಯಂತ ಸೂಕ್ತವಾದದ್ದು. ನಮ್ಮ ದೇಶಕ್ಕೆ ಕಾರ್ಪೊರೇಟ್ ಕಂಪನಿಗಳ ಭಾರಿ ಅಬ್ಬರದ ಪ್ರವೇಶ, ನಮ್ಮ ಜೈತನ್ಯಶೀಲ, ಸುಸಜ್ಜಿತ ಚಿಲ್ಲರೆ ಮತ್ತು ಸೇವಾ-ಆರ್ಥಿಕತೆಯ ಮೇಲಿನ ಆಕ್ರಮಣ ಮತ್ತು

ಅಪಹರಣವಲ್ಲದೇ ಬೇರೇನೂ ಅಲ್ಲ. ಕಾರ್ಪೊರೇಟ್ ಕಂಪನಿಗಳು 2 ಮಿಲಿಯ (20 ಲಕ್ಷ) ಮಂದಿಗೂ ಉದ್ಯೋಗ ನೀಡಲಾರವು. ಆದರೆ ಚಿಕ್ಕ ಅಂಗಡಿ-ಮುಗ್ಗಟ್ಟುಗಳನ್ನು ನಡೆಸುತ್ತಿರುವ, ಪೆಟ್ಟಿ ಅಂಗಡಿ, ಬೀದಿಬದಿಯಲ್ಲಿ ಮತ್ತು ಸಂತೆ ಮಾರುಕಟ್ಟೆಗಳಲ್ಲಿ ತೊಡಗಿಸಿಕೊಂಡಿರುವ 38 ಮಿಲಿಯ (380 ಲಕ್ಷ) ಜನರ ಉದ್ಯೋಗಗಳನ್ನು ನಾಶಮಾಡಲಿದೆ. ಒಟ್ಟು ಆರ್ಥಿಕ ವ್ಯವಸ್ಥೆಯಲ್ಲಿ ಇದನ್ನು ಒಂದು ಹೊಸ ಕೊಡುಗೆ ಎಂಬುದಾಗಿ ಬಿಂಬಿಸಲಾಗುತ್ತಿದೆ. ಆದರೆ ಭಾರತದ ಆರ್ಥಿಕತೆಗೆ ಕೊಡುಗೆ ನೀಡುತ್ತಿರುವ 40 ಮಿಲಿಯ (4 ಕೋಟಿ) ಚಿಲ್ಲರೆ ವ್ಯಾಪಾರಿಗಳ ಸರ್ವನಾಶವನ್ನು ಉದ್ದೇಶ ಪೂರ್ವಕವಾಗಿ ಮುಚ್ಚಿಡಲಾಗುತ್ತಿದೆ.

ನಮ್ಮ ದೇಶದ ಚಿಲ್ಲರೆ ವ್ಯಾಪಾರ ಕ್ಷೇತ್ರದ ಮಾರುಕಟ್ಟೆಯು ಅಗಾಧವಾಗಿದ್ದು ಮತ್ತು ಜೈತನ್ಯಪೂರ್ಣವಾಗಿದೆ ಎಂದು ಹೇಳುತ್ತಲೇ ಬೃಹತ್ ಕಾರ್ಪೊರೇಟ್ ಸಂಸ್ಥೆಗಳು ಈ ಕ್ಷೇತ್ರಕ್ಕೆ ಧುಮುಕುತ್ತಿವೆ. ಸಾವಿರಾರು ವರ್ಷಗಳಲ್ಲಿ ಇಲ್ಲಿಯ ಸ್ಥಳೀಯ ಮಾರುಕಟ್ಟೆ ಶಕ್ತಿಗಳು, ಪರಸ್ಪರ ಸ್ಪಂದಿಸುತ್ತಾ ರೂಪಿಸಿಕೊಂಡಿರುವ ಇಂದಿನ ಸರಬರಾಜು ಸರಪಳಿ ವ್ಯವಸ್ಥೆಯ ಮೇಲೆ ಕಾರ್ಪೊರೇಟ್ ಸಂಸ್ಥೆಗಳು ಸವಾರಿಮಾಡಲು ಹೊರಟಿವೆ. ಈ ಕಾರ್ಪೊರೇಟ್ ಸಂಸ್ಥೆಗಳದ್ದೇ ಆದ ಯಾವುದೇ ಸರಬರಾಜು ಸರಪಳಿಗಳಿಲ್ಲ. ಮಧ್ಯವರ್ತಿ ವ್ಯಾಪಾರಿಗಳು ಲಾಭಕೋರರು, ಅವರನ್ನು ಕಿತ್ತೊಗೆಯುವುದರ ಮೂಲಕ ತಾವು ರೈತರ ಮತ್ತು ಗ್ರಾಹಕರ ಪರಮ ಮಿತ್ರರೆಂಬ ಅಭಿಪ್ರಾಯ ಹುಟ್ಟಿಸಲು ಅವುಗಳು ಪ್ರಯತ್ನಿಸುತ್ತಿವೆ. ಆದರೆ ಸಗಟು (ಹೋಲ್-ಸೇಲ್) ಮಾರಾಟಗಾರರು, ವಿತರಕರು ಮತ್ತು ಚಿಲ್ಲರೆ ವ್ಯಾಪಾರಿಗಳೆಲ್ಲರನ್ನೂ ಕಿತ್ತು ಹಾಕಿ ಬೃಹತ್ ದಲ್ಲಾಳಿಗಳಾಗುತ್ತಿದ್ದಾರೆ. ಈ ರೀತಿಯಲ್ಲಿ ಪದಚ್ಯುತಿಗೊಳಿಸುವಿಕೆಯನ್ನು, ಎತ್ತಂಗಡಿ ಮಾಡುವುದನ್ನು ಚಿಲ್ಲರೆ ಕ್ರಾಂತಿ ಎಂಬುದಾಗಿ ಅವರೇ ಕರೆಯುತ್ತಿದ್ದಾರೆ, ಅಲ್ಲದೇ ಅನಗತ್ಯದ ವಿತರಣಾ ಸರಪಳಿಯನ್ನು ಕಡಿತಗೊಳಿಸುತ್ತಾ ಮತ್ತು ವೆಚ್ಚವನ್ನು ಕಡಿಮೆಗೊಳಿಸುವ ಪರಿಣಾಮಕಾರಿ ಮಾದರಿಯೊಂದನ್ನು ತಯಾರಿಸುವುದಾಗಿ ಹೇಳುತ್ತಿದ್ದಾರೆ.



ಚಿಲ್ಲರೆ ವ್ಯಾಪಾರಕ್ಷೇತ್ರವು ಸಂಘಟಿತ ಮತ್ತು ಅಸಂಘಟಿತವೆಂಬ ಎರಡೂ ಕ್ಷೇತ್ರಗಳನ್ನು ಒಳಗೊಂಡಿರುತ್ತದೆ. ಸಂಘಟಿತ ಚಿಲ್ಲರೆ ವ್ಯಾಪಾರವು ಲೈಸೆನ್ಸ್ ಹೊಂದಿರುವ ವ್ಯಾಪಾರ ಚಟುವಟಿಕೆಗಳಿಗೆ ಸಂಬಂಧಿಸಿದುದಾಗಿದೆ. ಅಂದರೆ ಮಾರಾಟ ತೆರಿಗೆ, ಆದಾಯ ತೆರಿಗೆ ಮುಂತಾದವುಗಳಿಗೆ ನೋಂದಾಯಿಸಿಕೊಂಡವರು. ಇವುಗಳು ಕಾರ್ಪೊರೇಟ್ ಬೆಂಬಲಿತ ವಿಸ್ತೃತ ಮಾರುಕಟ್ಟೆಗಳು ಮತ್ತು ಚಿಲ್ಲರೆ ವ್ಯಾಪಾರ ಸರಪಳಿಗಳು ಅಲ್ಲದೇ ಖಾಸಗಿ ಒಡೆತನ ಹೊಂದಿದ ದೊಡ್ಡ ಮಟ್ಟದ ಚಿಲ್ಲರೆ-ವ್ಯಾಪಾರವಹಿವಾಟುಗಳನ್ನು ಒಳಗೊಂಡಿರುತ್ತದೆ. ಅಸಂಘಟಿತ ಚಿಲ್ಲರೆ ವ್ಯಾಪಾರ ಕ್ಷೇತ್ರವು ಪಾರಂಪರಿಕ ಅಂಗಡಿ-ನಮೂನೆಯಲ್ಲಿರುವ ಕಡಿಮೆ ವೆಚ್ಚದ ಚಿಲ್ಲರೆ ವ್ಯಾಪಾರಗಳಿಗೆ ಸಂಬಂಧಿಸಿದುದಾಗಿದೆ, ಉದಾಹರಣೆಗೆ ಸ್ಥಳೀಯ ಕಿರಾಣಿ ಅಂಗಡಿಗಳು, ಮಾಲಿಕರೇ ನಡೆಸುವ ಜನರಲ್ ಸ್ಟೋರ್‌ಗಳು, ಪಾನ್/ಬೀಡಿ ಅಂಗಡಿಗಳು, ಬಹುಪಯೋಗಿ ಅಂಗಡಿಗಳು, ತಳ್ಳುಗಾಡಿ ವ್ಯಾಪಾರಿಗಳು, ಮತ್ತು ಬೀದಿಬದಿಯಲ್ಲಿ ಮಾರುವವರು ಇತ್ಯಾದಿ. ಭಾರತದಲ್ಲಿ ಸುಮಾರು 97% - 98% ಚಿಲ್ಲರೆ ವ್ಯಾಪಾರವು ಅಸಂಘಟಿತವಾಗಿದೆ. ಭಾರತದ ಸಂಘಟಿತ ಚಿಲ್ಲರೆ ವ್ಯಾಪಾರ ಕ್ಷೇತ್ರದಲ್ಲಿ ಈಗಾಗಲೇ ಸ್ಥಾಪಿಸಿಕೊಂಡಿರುವರೆಂದರೆ ಪಂತಾಲೂನ್ ರಿಟೈಲ್, ಶಾಪರ್‌ಸ್ಟಾಪ್, ಸ್ಟೆನ್ಸರ್ಸ್, ಸಿಟಿಲೈಫ್ ಸ್ಟೈಲ್, ಸುಭಿಕ್ವಾ ಟ್ರೇಟ್ ಅಂತೆಯೇ ರಿಲಾಯನ್ಸ್ ರಿಟೈಲ್ ಇತ್ತೀಚೆಗೆ ಸೇರ್ಪಡೆಯಾದದ್ದು. ವಾಲ್-ಮಾರ್ಟ್ ತನ್ನ ಭಾರತೀಯ ಪಾಲುದಾರ ಭಾರ್ತಿ (ಏರ್‌ಟೆಲ್‌ನ ಮಾಲಿಕತ್ವ ಹೊಂದುವ ಕಂಪನಿ)ಯೊಂದಿಗೆ ಸೇರಿಕೊಂಡು 2008 ರ ಆರಂಭದಲ್ಲಿ ತನ್ನ ಪ್ರಥಮ ಅಂಗಡಿಯನ್ನು ತೆರೆಯಲು ಉದ್ದೇಶಿಸಿದೆ. ಈ ಬಗ್ಗೆ ಈಗಾಗಲೇ ಭಾರತೀಯೊಂದಿಗೆ ಒಪ್ಪಂದವನ್ನು ಮಾಡಿಕೊಂಡಿದೆ.

1

**ವಿದೇಶಿ ಕಂಪನಿಗಳಿಗೆ ಕೊಟ್ಟಿರುವ ಹೋಲ್-ಸೇಲ್ ಮತ್ತು ಕ್ಯಾಶ್ ಎನ್ ಕ್ಯಾರಿ ಪರವಾನಗಿಗಳನ್ನು ರದ್ದು ಮಾಡಿ ಮತ್ತು ಹಿಂಬಾಗಿಲಿನಿಂದ ನುಗ್ಗುತ್ತಿರುವ ವಾಲ್-ಮಾರ್ಟ್‌ನನ್ನು ಕೂಡಲೇ ತಡೆಯಿರಿ**

ಕ್ಯಾರ್ಪೋರ್ ಎಂಬ ಫ್ರಾನ್ಸ್ ಮೂಲದ ಕಂಪನಿ ಮತ್ತು ಟೆಸ್ಟೋ ಎಂಬ ಇಂಗ್ಲೆಂಡ್ ಮೂಲದ ಕಂಪನಿಗಳು ನಮ್ಮ ದೇಶದ ಮಾರುಕಟ್ಟೆಗೆ ನುಗ್ಗಲು ಸೂಕ್ತ ಸಮಯಕ್ಕಾಗಿ ಕಾಯುತ್ತಿವೆ. ಈ ಪರದೇಶಿ ಕಂಪನಿಗಳ ರೀತಿ ನೀತಿಗಳು ಮತ್ತು ಪರಿಸರಾತ್ಮಕ ಹಾಗೂ ಆರೋಗ್ಯ ನಿಯಮ ಪಾಲನೆಯ ವಿಚಾರಗಳಿಗೆ ಸಂಬಂಧಿಸಿದಂತೆ ಒಳ್ಳೆಯ ಚಾರಿತ್ರ್ಯವನ್ನು ಹೊಂದಿಲ್ಲ.

ಕಾರ್ಪೋರೇಟ್ ಸಂಸ್ಥೆಗಳ ಚಿಲ್ಲರೆ ವ್ಯಾಪಾರವನ್ನು ಸಂಘಟಿತವಾದ ಚಿಲ್ಲರೆ ವ್ಯಾಪಾರವೆಂದು ವಿವರಿಸಲಾಗುತ್ತಿದೆ, ಹಾಗೂ ಸಣ್ಣ ಪ್ರಮಾಣದ ವಿಕೇಂದ್ರಿತ ಮತ್ತು ಉತ್ತಮವಾಗಿ ಜಾಲ ನಿರ್ಮಿಸಿಕೊಂಡು ಬರುತ್ತಿರುವ ದೇಶೀ ಮೂಲದ ಚಿಲ್ಲರೆ ವ್ಯಾಪಾರವನ್ನು ಅಸಂಘಟಿತ ವ್ಯಾಪಾರವೆಂಬುದಾಗಿ ತಪ್ಪು ಕಲ್ಪನೆ ಮಾಡಿಸಲಾಗುತ್ತಿದೆ. ನಮ್ಮಲ್ಲಿ ಯಾವುದು ಅಸಂಘಟಿತವಾಗಿದೆ ಎಂಬುದನ್ನು ನೇರವಾಗಿ ಕೇಳುವ ಸಮಯ ಇದೀಗ ಬಂದಿದೆ.

ನಮ್ಮ ಚಿಲ್ಲರೆ ವ್ಯಾಪಾರವು ಸ್ವಯಂ ಸಂಘಟಿತವಾದದ್ದು, ಅವುಗಳು

ಕೇಂದ್ರೀಕೃತ ಸರಕಾರಿ ಅಧಿಕಾರದ ಬಲದಿಂದಾಗಲಿ ಇಲ್ಲವೇ ಕೇಂದ್ರೀಕೃತ ಬೃಹತ್ ಕಾರ್ಪೋರೇಟ್‌ಗಳಿಂದಾಗಲಿ ಸಂಘಟಿತವಾದುದಲ್ಲ. ಒಂದು ಅಸಂಘಟಿತ ವ್ಯವಸ್ಥೆಯು ಅನಾದಿಕಾಲದಿಂದಲೂ ಕೋಟಿಗಟ್ಟಲೆ ಇರುವ ನಮ್ಮ ಜನಕ್ಕೆ ಆಹಾರ ಒದಗಿಸಬಲ್ಲದೇ? ಮತ್ತು ಅದೇ ಹೊತ್ತಿಗೆ ನಮ್ಮ ಕೋಟ್ಯಾಂತರ ರೈತರಿಗೆ ಸಾಕಷ್ಟು ಆದಾಯ ನೀಡಲು ಸಾಧ್ಯವೇ? ಅಸಂಘಟಿತ ವ್ಯವಸ್ಥೆಯೊಂದು ಗ್ರಾಮೀಣ ಮತ್ತು ನಗರ ಸಮುದಾಯಗಳ ನಡುವೆ ಪರಸ್ಪರ ಅವಲಂಬಿತರಾಗಿರುವ ಪ್ರಮುಖ ಕೊಂಡಿಯಾಗಿ ಬೆಸೆದುಕೊಂಡಿರಲು ಸಾಧ್ಯವೇ?

ನಮ್ಮ ದೇಶದ ಚಿಲ್ಲರೆ ವ್ಯಾಪಾರವು ಅತ್ಯಂತ ಸಂಘಟಿತವಾಗಿದೆ, ಕಡಿಮೆ ವೆಚ್ಚ ಮತ್ತು ಗರಿಷ್ಠ ಸಾಮರ್ಥ್ಯದ ನೆಲೆಯಲ್ಲಿ ಶತಶತಮಾನಗಳಿಂದಲೂ ಬಾಳಿ ಬಂದಿದೆ. ನಮ್ಮ ದೇಶಕ್ಕೆ ಮತ್ತು ನಮಗೆ ಬೇಕಾಗಿರುವುದು ಇಲ್ಲಿಯ ಕೋಟ್ಯಾಂತರ ಜನರಿಗೆ ಉದ್ಯೋಗ ಒದಗಿಸುವ ಮತ್ತು ಸಮಾಜದ ಮೂಲಭೂತ ಅವಶ್ಯಕತೆಗಳ ಆಧಾರದಲ್ಲಿ ಸ್ನೇಹಪೂರ್ಣ ಸಮುದಾಯ ಸೇವೆ ನೀಡುವಂತಹ ಸ್ವಯಂ ಸಂಘಟಿತರಾಗಿರುವ ಕೌಶಲ್ಯವುಳ್ಳ ವ್ಯಾಪಾರಿಗಳು, ಅಂಗಡಿಯವರು, ತಲೆಹೊರೆ ವ್ಯಾಪಾರಿಗಳು ಮತ್ತು ಮಾರುವವರು.

### ನಮ್ಮ ಚಿಲ್ಲರೆ ವ್ಯಾಪಾರದಲ್ಲಿನ ಪ್ರಜಾಪ್ರಭುತ್ವದ ಲಕ್ಷಣಗಳೆಂದರೆ:

1. ಸುಮಾರು 40 ಮಿಲಿಯ (4 ಕೋಟಿ) ಉದ್ಯೋಗ ಮಾಡುತ್ತಿದ್ದಾರೆ, ಅಂದರೆ ಒಟ್ಟು ಉದ್ಯೋಗ ಕ್ಷೇತ್ರದ ಮತ್ತು ಒಟ್ಟಾರೆ ಜನಸಂಖ್ಯೆಯ ಶೇ 4%ರಷ್ಟು ಜನರು ಚಿಲ್ಲರೆ ವ್ಯಾಪಾರ ಕ್ಷೇತ್ರದ ಉದ್ಯೋಗವನ್ನು ಅವಲಂಬಿಸಿದ್ದಾರೆ.
2. ಅತ್ಯಂತ ದೊಡ್ಡ ಮಟ್ಟದ ಸ್ವಯಂ ಸಂಘಟನೆ.
3. ಕನಿಷ್ಠ ಬಂಡವಾಳ ಹೂಡಿಕೆ.
4. ದೊಡ್ಡ ಮಟ್ಟದಲ್ಲಿ ವಿಕೇಂದ್ರೀಕರಣ.

ನಮ್ಮ ದೇಶವು ಪ್ರತಿ 1000 ಜನರಿಗೆ 11 ಅಂಗಡಿಗಳನ್ನು ಹೊಂದಿದ್ದು ಜಗತ್ತಿನಲ್ಲೆ ಅತ್ಯಂತ ಹೆಚ್ಚಿನ ಅಂಗಡಿಗಳನ್ನು ಹೊಂದಿದೆ. ಅಂತರಾಷ್ಟ್ರೀಯ ಸರಾಸರಿಗೆ ಹೋಲಿಸಿದರೆ ಈ ಸಂಖ್ಯೆಯು ಅತೀ ದೊಡ್ಡದು. ನಮ್ಮ ದೇಶದ ಮಾರುಕಟ್ಟೆಯ ವಿಕೇಂದ್ರೀಕೃತ ವ್ಯವಸ್ಥೆಯೇ ಈ ಎಲ್ಲಾ ವ್ಯವಹಾರಗಳನ್ನು ಸುಗಮವಾಗಿರಿಸಿದೆ. ಜಗತ್ತಿನ ಭವಿಷ್ಯದ ಮಾರುಕಟ್ಟೆಗಳಿಗೆ ನಮ್ಮ ಮಾರುಕಟ್ಟೆಗಳೇ ಮಾದರಿಯಾಗಿ ನಿಲ್ಲುತ್ತಿವೆ, ಆದರೂ ಸಹ ಈ ವಾಸ್ತವ ಸ್ಥಿತಿ, ಕಾರ್ಪೋರೇಟ್ ಕಂಪನಿಗಳ, ಸರಕಾರದ ಮತ್ತು ಮಾಧ್ಯಮಗಳ ಕಣ್ಣುಗಳನ್ನು ಕುರುಡಾಗಿಸಿದೆ. ಅಭಿವೃದ್ಧಿಹೊಂದಿದ ದೇಶಗಳಿಂದ ತಿರಸ್ಕರಿಸಲ್ಪಟ್ಟಿರುವ ಮಾದರಿಯನ್ನೇ ಅವುಗಳು ಪ್ರೋತ್ಸಾಹಿಸುತ್ತಿವೆ.

ನಮ್ಮ ದೇಶದ ಆಹಾರ ಮಾರುಕಟ್ಟೆಗೆ ದೈತ್ಯಗಾತ್ರದ ಕಾರ್ಪೋರೇಟ್ ಚಿಲ್ಲರೆ ವ್ಯಾಪಾರ ಸಂಸ್ಥೆಗಳ ಪ್ರವೇಶ ದಿಂದಾಗಿ ಇಲ್ಲಿಯ 650 ಮಿಲಿಯ (65 ಕೋಟಿ) ರೈತರ ಮತ್ತು ಚಿಲ್ಲರೆ ವ್ಯಾಪಾರಗಳಲ್ಲಿ ದುಡಿಯುತ್ತಿರುವ 40 ಮಿಲಿಯ (4ಕೋಟಿ) ಜನರ ಮೇಲೆ ನೇರವಾಗಿ ದುಷ್ಪರಿಣಾಮ ಬೀರಲಿದೆ. ನಾವು ಇತರ ದೇಶಗಳ ಉದಾಹರಣೆಯನ್ನು ಗಮನಿಸುವುದಾದರೆ, ಈ ಕಾರ್ಪೋರೇಟ್ ವ್ಯಾಪಾರಿ ಸಂಸ್ಥೆಗಳು ಎಲ್ಲಾ ಜನರ ಬಗ್ಗೆ, ಸಮಾಜದ ಹಿತ ಮತ್ತು ಜೈವಿಕ ಪರಿಸರದ ಬಗ್ಗೆ ಯೋಚಿಸುವುದೇ ಇಲ್ಲ. ನಮ್ಮ ಆಹಾರದ ಮಾರುಕಟ್ಟೆಗೆ ಕಾರ್ಪೋರೇಟ್ ಪ್ರವೇಶದ ಕಾರಣದಿಂದಾಗಿ, ಮುಂದೊಂದು ದಿನ ಇಡೀ ದೇಶಕ್ಕೆ ಇಲ್ಲಿನ ಜನಕ್ಕೆ, ಶೋಚನೀಯ ಪರಿಸ್ಥಿತಿ ಎದುರಾಗುತ್ತದೆ.

## ಕಾರ್ಪೊರೇಟ್ ಕಂಪನಿಗಳ ಆಕ್ರಮಣಕಾರಿ ಯೋಜನೆಗಳು

**ರಿಲಾಯನ್ಸ್:** ವಿವಿಧ ರೀತಿಯ ಚಿಲ್ಲರೆ ವ್ಯಾಪಾರಕ್ಕಾಗಿ 2009-10ರ ಒಳಗಾಗಿ ರೂ 30,000 ಕೋಟಿ (6.67ಬಿಲಿಯನ್ ಡಾಲರ್) ಹೂಡಿಕೆ ಮಾಡಲಾಗಿದೆ. ಅವುಗಳ ಮಾರಾಟದಿಂದ ನೀರಿಕ್ಷಿತ ವ್ಯಾಪಾರ ರೂ 90,000 + ಕೋಟಿ (20 ಬಿಲಿಯನ್ ಡಾಲರ್) ಇದಕ್ಕಾಗಿ ಕಂಪನಿಯು 784 ನಗರ ಮತ್ತು ಪಟ್ಟಣಗಳಾದ್ಯಂತ ಸಾವಿರಾರು ಅಂಗಡಿಗಳನ್ನು ತೆರೆಯಲು ನಿರ್ಧರಿಸಿದೆ.



**ಭಾರತಿ ಗ್ಯಾಫ್:** ದೇಶದಲ್ಲಿ ಚಿಲ್ಲರೆಮಾರಾಟ ಜಾಲವನ್ನು ನಿರ್ಮಿಸಿ 100 ಹೈಪರ್‌ಮಾರ್‌ಗಳು ಮತ್ತು ನೂರಾರು ಮಳಿಗೆಗಳನ್ನು ತೆರೆಯಲು ರೂ 31,500 ಕೋಟಿ (7 ಬಿಲಿಯನ್ ಯು.ಎಸ್ ಡಾಲರ್) ಹೂಡಲು ಯೋಜನೆ ಸಿದ್ಧಪಡಿಸಿದೆ.

**ಪಂತಾಲೂನ್:** ಸಾಧ್ಯವಾಗುವ ಎಲ್ಲಾ ರೂಪಗಳ ಚಿಲ್ಲರೆ ವ್ಯಾಪಾರ ಮಳಿಗೆಗಳನ್ನು ಎಲ್ಲಾ ಮಟ್ಟಗಳಲ್ಲಿ ದೇಶದಾದ್ಯಂತ ವಿಸ್ತರಣೆ ಮಾಡುವಂತೆ ಯೋಜನೆ, ಇನ್‌ಶೂರೆನ್ಸ್, ರಿಯಲ್ ಎಸ್ಟೇಟ್ ಮತ್ತು ಗ್ರಾಹಕರಿಗಸಾಲ ಒದಗಿಸುವ ಮೂಲಕ 2010-11ರೊಳಗೆ ರೂ 30,000ಕೋಟಿ (667 ಬಿಲಿಯನ್ ಡಾಲರ್) ವ್ಯಾಪಾರ ವಹಿವಾಟನ್ನು ನಿರೀಕ್ಷಿಸುತ್ತಿದೆ.

**ಆರ್.ಪಿ.ಜಿ:** 2010ರ ಅವಧಿಯೊಳಗೆ ತನ್ನದೇ ಐ.ಪಿ.ಓ ಯೋಜನೆಗೆ 450+ ಮ್ಯಾಜಿಕ್ ವಲ್ಡ್ 50+ ಸ್ಟೆನ್ಸರ್ ಹೈಪರ್‌ಗಳಿಗಾಗಿ 4ಮಿಲಿಯನ್ ಚದರ.ಅಡಿ. ಜಾಗವನ್ನು ಹೊಂದಲಿದೆ.

**ಲೈಫ್ ಸ್ಟೈಲ್:** ಮುಂದಿನ 5 ವರ್ಷಗಳೊಳಗಾಗಿ ಮ್ಯಾಕ್ಸ್ ಹೈಪರ್‌ಮಾರ್ಕೆಟ್‌ಗಳು ಮತ್ತು ವ್ಯಾಲೂ ರಿಟೈಲ್ ಸ್ಟೋರ್‌ಗಳು, ಹೋಂ ಲೈಫ್‌ಸ್ಟೈಲ್ ಸೆಂಟರ್‌ಗಳಿಗಾಗಿ ರೂ 450+ ಕೋಟಿ (90 ಮಿಲಿಯ ಡಾಲರ್)

**ರಹೆಜಾಸ್:** 2015ರ ಒಳಗಾಗಿ ಭಾರತದಾದ್ಯಂತ ಶಾಪರ್ಸ್ ಸ್ಟಾಪ್, ಕ್ರಾಸ್‌ವರ್ಡ್, ಇನಾಬಿಟ್ ಮಾರ್, ಹೋಂಸ್ಟಾಪ್ ಮತ್ತು ಇತ್ತೀಚೆಗಷ್ಟೆ ಸ್ಥಾಪಿಸಿರುವ ಹೈಪರ್ ಸಿಟಿ, 55 ಹೈಪರ್ ಮಾರ್ಕೆಟ್‌ಗಳ ಯೋಜನೆ.

**ಸುಭಿಕ್ವಾ:** 2007ರ ಮಾರ್ಚ್‌ಒಳಗೆ 750 ಅಂಗಡಿಗಳು ಮತ್ತು ರೂ650 + ಕೋಟಿ (145 ಮಿಲಿಯನ್ ಡಾಲರ್) ಮಾರಾಟವನ್ನು ನಿರೀಕ್ಷಿಸುತ್ತಿದೆ.

**ಪಿರಾಮಿಡ್:** ಮುಂದಿನ 5 ವರ್ಷದೊಳಗಾಗಿ 1.75ಮಿಲಿಯನ್ ಚದರ ಅಡಿಗಳ ಮಾರಾಟದ ಮಳಿಗೆಗಳು ಜಾಗವನ್ನು ಆಕ್ರಮಿಸಿಕೊಳ್ಳಲು ಮತ್ತು 150 ಮಾರಾಟದ ಮಳಿಗೆಗಳನ್ನು ಸ್ಥಾಪಿಸಲು ಉದ್ದೇಶಿಸಿದೆ.

**ಟ್ರಿಂಟ್ :** ವಿವಿಧ ಭಾಗಗಳಲ್ಲಿ 1ಮಿಲಿಯ ಚದರ ಅಡಿಗಳ ವಿಸ್ತೀರ್ಣದಲ್ಲಿ 27ಕ್ಕೂ ಹೆಚ್ಚು ಚಿಲ್ಲರೆ ರೂಪದ ಮಳಿಗೆಗಳನ್ನು ಮುಂದಿನ 12 ಡಿ.ಎಲ್.ಎಫ್ ಮಾರ್‌ಗಳಲ್ಲಿ ಟ್ರಿಂಟ್ ತೆರೆಯಲಿದೆ.

**ತ್ರಿನೇತ್ರಾ:** ಇತ್ತೀಚೆಗೆ ಎ.ವಿ. ಬಿರ್ಲಾಗ್ರೂಪ್ ಸ್ವಾಧೀನಪಡಿಸಿಕೊಂಡಿರುವ ತ್ರಿನೇತ್ರಾ(ಈಗ ತ್ರಿನೇತ್ರಾ ಮತ್ತು ಫ್ಯಾಬ್ ಮಾರ್ ಎರಡು ನಮೂನೆಯಲ್ಲಿದೆ) 220 ಮಳಿಗೆಗಳ ಮೂಲಕ 2007-8 ರ ಹಣಕಾಸು ವರ್ಷದಲ್ಲಿ ರೂ 300 ಕೋಟಿ (667ಮಿಲಿಯ ಡಾಲರ್) ವ್ಯವಹಾರ ನಡೆಸಲು ಯೋಜಿಸಿದೆ.

**ವಿಶಾಲ್ ಗ್ರೂಪ್:** 2010ರ ಒಳಗಾಗಿ ತನ್ನ ipo ಒಂದರ ಸ್ಥಾಪನೆಗಾಗಿ ರೂ 1250 ( 278 ಮಿಲಿಯ ಡಾಲರ್) ಹೂಡುವ ಯೋಜನೆ, ಐಮಿಲಿಯನ್ ಚದರ ಅಡಿ ವಿಸ್ತೀರ್ಣ ಹೊಂದಿರುವ 220 ಚಿಲ್ಲರೆ ವ್ಯಾಪಾರದ ಮಳಿಗೆ ಯೋಜನೆ ಮತ್ತು ಈ ಮೂಲಕ ರೂ 5000 ಕೋಟಿ (1ಬಿಲಿಯನ್+ಡಾಲರ್)ವ್ಯವಹಾರ 2007-8ರ ಹಣಕಾಸು ವರ್ಷದಲ್ಲಿ 50+ಹೊಸ ಮಳಿಗೆಗಳು ಸಿದ್ಧವಾಗಿವೆ. ಇವುಗಳ ಋಣಾಣಕ್ಕಾಗಿ ರೂ 300 ಕೋಟಿ (66.67)ಮಿಲಿಯ ಹೂಡಿಕೆ ಮಾಡಿ ರೂ 700ಕೋಟಿಗಳಷ್ಟು ಮಾರಾಟದ ಗುರಿಯನ್ನು ಹೊಂದಿದೆ.

## ಸುಳ್ಳು ಮತ್ತು ವಾಸ್ತವಗಳು

ಸುಳ್ಳುಗಳು	ವಾಸ್ತವಗಳು
ದೊಡ್ಡದಾದ ಕಾರ್ಪೊರೇಟ್ ಕಂಪನಿಯ ಚಿಲ್ಲರೆ ವ್ಯಾಪಾರದ ಸರಪಳಿಯು ಗ್ರಾಹಕರ ಬೇಡಿಕೆಯಾಗಿದೆ.	ನಮ್ಮ ದೇಶದ ಗ್ರಾಹಕರ ಮನಸ್ಥಿತಿ ಮತ್ತು ಅದು ಖರೀದಿಸಿ ಮತ್ತು ಪಾವತಿ ಮಾಡಿ ಎಂಬುದಕ್ಕೆ ಹಾಗೂ ಪಾಶ್ಚಿಮಾತ್ಯರ ಹಾಳೆಬ್ಬಿಸುವ ಕೊಳ್ಳುಬಾಕ ಸಂಸ್ಕೃತಿಗೆ ವಿರುದ್ಧವಾದದ್ದು. ವಾಸ್ತವದಲ್ಲಿ ಖರೀದಿಸಿ, ಮತ್ತು ಖರೀದಿಸಿ, ಇನ್ನೂ ಖರೀದಿಸಿ ಎಂಬುದಾಗಿ ಕಾರ್ಪೊರೇಟ್ ಕಂಪನಿಗಳು ನಮ್ಮ ದೇಶದ ಗ್ರಾಹಕರ ಮನಸ್ಥಿತಿಯನ್ನೇ ಬದಲಾಯಿಸಲು ಹೊರಟಿವೆ. ಮಾಲ್ ಸಂಸ್ಕೃತಿ, ಕಾರ್ಪೊರೇಟ್ ಚಿಲ್ಲರೆ ವ್ಯಾಪಾರ ಸರಪಳಿಗಳು ಪಾಶ್ಚಿಮಾತ್ಯರ ಸಾಲ ಸಂಸ್ಕೃತಿಗೆ ನಮ್ಮ ದೇಶವನ್ನು ತಳ್ಳುತ್ತಿವೆ.
ನಮ್ಮ ದೇಶವು ತುಂಬಾ ವಿಶಾಲವಾಗಿದೆ. ಹಾಗಾಗಿ, ಇಲ್ಲಿ ಕಾರ್ಪೊರೇಟ್ ಚಿಲ್ಲರೆ ವ್ಯಾಪಾರಕ್ಕೆ ಮಾತ್ರವಲ್ಲದೇ ಸಣ್ಣ ಅಂಗಡಿಗಳು ಸೇರಿದಂತೆ ಎಲ್ಲರಿಗೂ ಅವಕಾಶವಿದೆ.	ಒಂದು ವೇಳೆ, ಚಿಲ್ಲರೆ ವ್ಯಾಪಾರದ ಮಾರುಕಟ್ಟೆಯು ಅನನ್ಯವಾಗಿತ್ತೆಂದರೆ ಮತ್ತು ಅದು ಸಂಪೂರ್ಣವಾಗಿ ಸಹನಶೀಲವಾಗಿರುತ್ತಿದ್ದರೆ ಈ ವಾದವು ಸರಿ ಎನಿಸುತ್ತದೆ. ಆದರೆ, ಇಲ್ಲಿಯ ಪರಿಸ್ಥಿತಿಗಳೇ ಭಿನ್ನವಾದದ್ದು, ವಾಲ್-ಮಾರ್ಟ್, ರಿಲಾಯನ್ಸ್ ಅಥವಾ ಇತರ ದೊಡ್ಡ ದೊಡ್ಡ ಚಿಲ್ಲರೆ ಮಾರಾಟ ಜಾಲಗಳಿರಬಹುದು, ಅವುಗಳು ಸಣ್ಣ ವ್ಯಾಪಾರ ನಡೆಸುತ್ತಿರುವವರ ಬಗ್ಗೆ ಅನುಕಂಪ ಹೊಂದಿಲ್ಲ. ಮಾತ್ರವಲ್ಲದೇ ಅವುಗಳು ಚಿಲ್ಲರೆ ಮಾರುಕಟ್ಟೆಯನ್ನು ಆಕ್ರಮಿಸಿಕೊಳ್ಳಲು ಸ್ಪರ್ಧೆಗಳಿವೆ.
ಗ್ರಾಹಕರಿಗೆ ಲಾಭವಾಗಲಿದೆ.	ಪ್ರಚಾರವೆಚ್ಚ, ರಿಯಲ್ ಎಸ್ಟೇಟ್, ಹವಾ ನಿಯಂತ್ರಣ, ಸುಶಿಕ್ಷಿತ ಸೇಲ್ಸ್‌ಮೆನ್ ಮತ್ತು ಸೇಲ್ಸ್ ವಿಮೆನ್, ದುಂದುಗಾರಿಕೆಯ ವಿದ್ಯುತ್ ಮೊದಲಾದವುಗಳಿಗೆ ಕಾರ್ಪೊರೇಟ್ ಚಿಲ್ಲರೆ ವ್ಯಾಪಾರದ ಅತಿಯಾದ ಹೂಡಿಕೆಗೆ ಗ್ರಾಹಕರೇ ಹಣ ತೆರಬೇಕಾಗಿದೆ. ದೀರ್ಘಾವಧಿಯಲ್ಲಿ ಅಂತಿಮವಾಗಿ ಕಳೆದುಕೊಳ್ಳಲಿರುವವರೆಂದರೆ ಗ್ರಾಹಕರು, ಒಮ್ಮೆ ಕಾರ್ಪೊರೇಟ್ ಕಂಪೆನಿಗಳು ಅವರ ಪ್ರತಿಸ್ಪರ್ಧಿಗಳನ್ನು ಕಿತ್ತೊಗೆದು ಸರ್ವನಾಶಮಾಡಿದ ಮೇಲೆ ಮತ್ತು ಮಾರುಕಟ್ಟೆಯ ಮೇಲೆ ತಮ್ಮ ಏಕಸ್ವಾಮ್ಯ ಸ್ಥಾಪಿಸಿಕೊಂಡ ಬಳಿಕ ಅಲ್ಲಿ ಗ್ರಾಹಕರಿಗೆ ಬೇರೆ ದಾರಿಯೇ ಇರುವುದಿಲ್ಲ, ಹೆಚ್ಚು ಬೆಲೆ ಕೊಡಲೇಬೇಕಾಗುತ್ತದೆ.
ಕಾರ್ಪೊರೇಟ್ ಕಂಪನಿಗಳು ಮಧ್ಯವರ್ತಿಗಳನ್ನು ಕಿತ್ತೊಗೆಯುತ್ತವೆ.	ಕಾರ್ಪೊರೇಟ್ ಕಂಪೆನಿಗಳು ಹೊಲ ಮತ್ತು ಗ್ರಾಹಕರ ನಡುವಿನ ಒಟ್ಟು ಸರಬರಾಜು ವ್ಯವಸ್ಥೆಯನ್ನೇ ಅಪಹರಣ ಮಾಡಲು ಉದ್ದೇಶಿಸಿವೆ ಮತ್ತು ತಾವೇ ಸ್ವತಃ ಉತ್ಪಾದಕ, ಹೋಲ್‌ಸೇಲ್ ಮಾರಾಟಗಾರ, ವಿತರಕ ಮತ್ತು ಚಿಲ್ಲರೆ ವ್ಯಾಪಾರಸ್ಥರಾಗಲು ಬಯಸಿವೆ. ಈ ಪ್ರಕ್ರಿಯೆಯಲ್ಲಿ ಅಂತಿಮವಾಗಿ ಅವುಗಳೇ ಬೃಹತ್ ಮಧ್ಯವರ್ತಿಗಳಾಗಿ ತಮ್ಮ ಲಾಭಕೋರತನವನ್ನು ಭರ್ತಿಮಾಡಿಕೊಳ್ಳಲು ಮಾರುಕಟ್ಟೆಯನ್ನೇ ನಿಯಂತ್ರಣದಲ್ಲಿರಿಸಿಕೊಳ್ಳುತ್ತವೆ.
ಅವುಗಳು 20ಲಕ್ಷ ಉದ್ಯೋಗ ಸೃಷ್ಟಿ ಮಾಡಲಿವೆ.	ಕಾರ್ಪೊರೇಟ್ ಕಂಪೆನಿಗಳು 20ಲಕ್ಷ ಜನರಿಗೆ ಉದ್ಯೋಗ ಸೃಷ್ಟಿಸುತ್ತವೆ ಎಂಬುದು ಕೇವಲ ಉತ್ಪ್ರೇಕ್ಷೆ. ಅವುಗಳು ಈಗಾಗಲೇ ಇರುವ ಚಿಲ್ಲರೆ ವ್ಯಾಪಾರಕ್ಷೇತ್ರವನ್ನೇ ಅವಲಂಬಿಸಿಕೊಂಡಿರುವ 200 ಮಿಲಿಯ ಜನರ ಉದ್ಯೋಗವನ್ನೇ ಸರ್ವನಾಶಮಾಡಲಿವೆ ಎಂಬುದನ್ನು ಹಿಡೆನ್ ಆಜೆಂಡಾವಾಗಿರಿಸಿವೆ.
ರೈತರಿಗೆ ಉತ್ತಮ ಬೆಲೆ ದೊರೆಯಲಿದೆ	ಪಾಶ್ಚಿಮಾತ್ಯ ದೇಶಗಳಲ್ಲಿ ಕಾರ್ಪೊರೇಟ್ ಕಂಪೆನಿಗಳು ಆಹಾರ ಸರಬರಾಜಿನ ಸರಪಳಿಯನ್ನೇ ನಿಯಂತ್ರಣದಲ್ಲಿರಿಸಿಕೊಂಡಿವೆ ಮತ್ತು ರೈತರು ಈ ಕಾರ್ಪೊರೇಶನ್‌ಗಳ ಹೊರತಾಗಿ ಬೇರೆಲ್ಲೂ ತಮ್ಮ ಉತ್ಪನ್ನಗಳನ್ನು ಮಾರುವಹಾಗಿಲ್ಲ. ಇದೊಂದು ಏಕ ಸ್ವಾಮ್ಯತೆಯಾಗಿದ್ದು ಒಬ್ಬನೇ ಕೊಂಡುಕೊಳ್ಳುವವನಿದ್ದು, ಆತ ಹೇಳಿದ ಬೆಲೆಗೆ ರೈತರು ತಮ್ಮ ಉತ್ಪನ್ನಗಳನ್ನು ಕೊಡಬೇಕಾಗುತ್ತದೆ. ತಮ್ಮ ಗಳಿಕೆಯನ್ನು ಹೆಚ್ಚಿಸಿಕೊಳ್ಳಬೇಕಾಗಿ ಕಾರ್ಪೊರೇಟ್ ಕಂಪೆನಿಗಳು ರೈತರೊಂದಿಗೆ ಒಪ್ಪಂದ ಮಾಡಿಕೊಂಡು ಅವರನ್ನು ಏಕಬೆಲೆ ಬೇಸಾಯಕ್ಕೆ ತಳ್ಳಲಾಗುತ್ತದೆ, ಅದಕ್ಕಾಗಿ ಜೈವಿಕವಾಗಿ ಪರಿವರ್ತಿಸಲಾಗಿರುವ ಬೀಜಗಳನ್ನು ಅತಿಯಾದ ರಾಸಾಯನಿಕ ಗೊಬ್ಬರ ಮತ್ತು ಕೀಟನಾಶಕ ಬಳಸ ಬೇಕಾಗುತ್ತದೆ. ಇದರಿಂದಾಗಿ ಭೂಮಿ ತನ್ನ ಸತ್ತವನ್ನೇ ಕಳೆದುಕೊಳ್ಳುತ್ತದೆ. ಭವಿಷ್ಯದಲ್ಲಿ ಈ ಕಾರ್ಪೊರೇಟ್ ಕಂಪೆನಿಗಳ ದುರಾಸೆಗೆ ಬಲಿಯಾಗಿ ಅಸ್ವಾಭಾವಿಕ ಅನುಕರಣೆ ಮಾಡಿರುವುದಕ್ಕೆ ರೈತರು ತಮ್ಮ ಜಮೀನುಗಳನ್ನು ಕಾರ್ಪೊರೇಟ್ ಕಂಪೆನಿಗಳಿಗೆ ಒಪ್ಪಿಸಲು ಸಿದ್ಧರಾಗಬೇಕಾಗುತ್ತದೆ.



ಕಾರ್ಪೋರೇಟ್ ಚಿಲ್ಲರೆ ಮಳಿಗೆಗಳು ಫೈಶ್ (ತಾಜಾ) ಆಗಿರುವವುಗಳನ್ನೇ ಮಾರುತ್ತವೆ.

ಇಂತಹ ಯಾವುದೇ ಮಳಿಗೆಗಳಲ್ಲಿ ದೊರೆಯುವುದಕ್ಕಿಂತ ಫೈಶ್ ಆಗಿರುವ ತರಕಾರಿಗಳನ್ನು ಬೀದಿಬದಿ ವ್ಯಾಪಾರಿಗಳು ಮಾರುತ್ತಾರೆ. ಉದ್ದುದ್ದದ ಸರಬರಾಜು ಸರಪಳಿ ಮತ್ತು ಶೀತಲೀಕರಣವೆಂದರೆ ಹಳಸಿದ ಹಣ್ಣುಗಳು ಮತ್ತು ಬಾಡಿದ ತರಕಾರಿಗಳೆಂದೇ ಅರ್ಥ. ಅವುಗಳು ಫೈಶ್ ಆಗಿ ಕಾಣಿಸಲು ಮತ್ತು ಉತ್ತಮ ಗುಣಮಟ್ಟದವು ಗಳೆಂದು ತೋರಿಸಲು ಕಾರ್ಪೋರೇಟ್ ಕಂಪೆನಿಗಳು ರಸಗೊಬ್ಬರ ಮತ್ತು ರಾಸಾಯನಿಕಗಳನ್ನು ಧಾರಾಳವಾಗಿ ಬಳಸುತ್ತವೆ. ಕಾರ್ಪೋರೇಟ್ ಚಿಲ್ಲರೆ ಮಳಿಗೆಗಳು ಮಾರಾಟ ಮಾಡುವ ಉತ್ಪನ್ನಗಳು ತಾಜಾ ಅಲ್ಲ ಬದಲಿಗೆ ವಿಷಯುಕ್ತವಾಗಿವೆ ಮತ್ತು ನಮ್ಮ ಆರೋಗ್ಯಕ್ಕೆ ಹಾನಿಕಾರಕ.

ಕಾರ್ಪೋರೇಟ್ ಚಿಲ್ಲರೆ ವ್ಯಾಪಾರವು ಸ್ಥಳೀಯ ಆರ್ಥಿಕತೆಯನ್ನು ಉತ್ತೇಜಿಸುತ್ತದೆ.

ಕಾರ್ಪೋರೇಟ್ ಕಂಪೆನಿಗಳು ಬೀದಿಗಳಲ್ಲಿ ಮಾರುವವರು, ಬೀದಿಬದಿ ವ್ಯಾಪಾರಿಗಳು, ಕಾರ್ಮಿಕರು ಮತ್ತು ಅಂಗಡಿಯವರು ಸೇರಿದಂತೆ ಕೋಟ್ಯಾಂತರ ಜನರನ್ನು ಎತ್ತಂಗಡಿ ಮಾಡುತ್ತದೆ. ವಾಲ್‌ಮಾರ್ಟ್ ಮೆಕ್ಸಿಕೋ ದೇಶಕ್ಕೆ ನುಗ್ಗಿ ಅಲ್ಲಿಯ 80%ದಷ್ಟು ಚಿಲ್ಲರೆ ವ್ಯಾಪಾರದ ಮಾರುಕಟ್ಟೆಯನ್ನು ಆಕ್ರಮಿಸಿಕೊಳ್ಳಲು ಕೇವಲ 10 ವರ್ಷ ತೆಗೆದುಕೊಂಡಿತು. ಈಗ ಎಚ್ಚೆತ್ತು ಕೊಂಡಿರುವ ಅಲ್ಲಿಯ ಸರ್ಕಾರ ಸ್ಥಳೀಯ ವ್ಯಾಪಾರವನ್ನು ರಕ್ಷಿಸಲು ದಾರಿ ಹುಡುಕುತ್ತಿದೆ. ವಾಲ್‌ಮಾರ್ಟ್ ಸಂಪೂರ್ಣವಾಗಿ ಮಾರುಕಟ್ಟೆಯನ್ನು ಆಕ್ರಮಿಸಿಕೊಂಡಿರುವ ಕಾರಣ ಅಮೆರಿಕದ ಸ್ಥಳೀಯ ವ್ಯಾಪಾರಿಗಳು ತಮ್ಮ ಅಂಗಡಿಗಳನ್ನು ಮುಚ್ಚಬೇಕಾಯಿತು. ಥೈಲ್ಯಾಂಡ್ ದೇಶವು ಚಿಲ್ಲರೆ ವ್ಯಾಪಾರ ಕ್ಷೇತ್ರದಲ್ಲಿ ನೇರ ವಿದೇಶಿ ಬಂಡವಾಳ ಹೂಡಿಕೆ(ಎಫ್‌ಡಿಐ)ಗೆ ಅವಕಾಶ ನೀಡಿದ್ದ ಕಾರಣವಾಗಿ ಅಲ್ಲಿಯ ೬೦,೦೦೦ ಸಣ್ಣ ಅಂಗಡಿಗಳನ್ನು ಮುಚ್ಚಬೇಕಾಯಿತು. ಎಲ್ಲೆಲ್ಲಾ ಕಾರ್ಪೋರೇಟ್ ಕಂಪೆನಿಗಳ ಪ್ರವೇಶವಾಗಿದೆಯೋ ಅಲ್ಲೆಲ್ಲಾ ಸ್ಥಳೀಯ ಆರ್ಥಿಕತೆ ಕುಸಿದು ಬಿದ್ದಿದೆ. ನಮ್ಮ ದೇಶದಲ್ಲೂ ಅದೇ ಎಂಬುದಕ್ಕೆ ಮುನ್ನೂ ಚನೆ ನೀಡಿವೆ.

ಕಾರ್ಪೋರೇಟ್ ಕಂಪೆನಿಗಳ ಪ್ರವೇಶದಿಂದಾಗಿ ಸರಬರಾಜು ಸರಪಳಿ ಕ್ರಿಯಾಶೀಲವಾಗಲಿದೆ. ಅವುಗಳು ಈಗ ಇರುವ ವ್ಯವಸ್ಥೆಗಿಂತ ಹೆಚ್ಚು ವೈಜ್ಞಾನಿಕವಾಗಿವೆ.

ಸರಬರಾಜು ಸರಪಳಿಯು ಹೆಚ್ಚು ಹೆಚ್ಚು ಕೇಂದ್ರೀಕರಿಸಲ್ಪಡುತ್ತದೆ ಮತ್ತು ಸಾಧಾರಣ ದೂರ ಶ್ರಮಿಸಬೇಕಾಗಿರುವ ಆಹಾರವು ಹಲವು ಪಟ್ಟು ಹೆಚ್ಚು ದೂರ ಸಾಗಬೇಕಾಗುತ್ತದೆ. ಬೀದಿಬದಿ ವ್ಯಾಪಾರಕ್ಕೆ ಹೋಲಿಸಿದರೆ ಈ ಪದ್ಧತಿಯು ವೈಜ್ಞಾನಿಕವಾಗಿ, ಸಾಮಾಜಿಕವಾಗಿ ಮತ್ತು ಜೈವಿಕವಾಗಿ ಇದು ಅಸಮರ್ಥ ವ್ಯವಸ್ಥೆಯಾಗಿದೆ.

ಕಾರ್ಪೋರೇಟ್ ವ್ಯಾಪಾರದಿಂದ ಉಂಟಾಗಬಹುದಾದ ಸಾಮಾಜಿಕ, ಆರ್ಥಿಕ, ಸಾಂಸ್ಕೃತಿಕ ಮತ್ತು ಸುತ್ತಮುತ್ತಲ ಪರಿಸರದ ಮೇಲೆ ಬೀರುವ ದುಷ್ಪರಿಣಾಮಗಳನ್ನು ಅಧ್ಯಯನ ಮಾಡಲು ಚಿಲ್ಲರೆ ವ್ಯಾಪಾರಕ್ಕೆ ಸಂಬಂಧಿಸಿದ ಎಲ್ಲಾ ಸಂಘ, ಸಂಸ್ಥೆ, ಸಂಘಟನೆಗಳ ಪ್ರತಿನಿಧಿಗಳನ್ನು ಸೇರಿಸಿ ಒಂದು ಸ್ವತಂತ್ರವಾದ ಕಾರ್ಯಪಡೆಯನ್ನು ಈ ಕೂಡಲೇ ರಚಿಸಬೇಕು ಮತ್ತು ಅಧ್ಯಯನ ನಡೆಸಬೇಕು.



ವ್ಯವಸಾಯದ ನಂತರ ಚಿಲ್ಲರೆ ವ್ಯಾಪಾರವೇ ಭಾರತದ ಬಹುದೊಡ್ಡ ಉದ್ಯೋಗ ಕ್ಷೇತ್ರವಾಗಿದೆ. ಚಿಲ್ಲರೆ ವ್ಯಾಪಾರದಲ್ಲಿ ತೊಡಗಿಸಿಕೊಂಡವರ ಬಗ್ಗೆ 2001ರ ಜನಗಣತಿಯು ನಿಖರವಾದ ಅಂಕಿಅಂಶಗಳನ್ನು ಒದಗಿಸುತ್ತದೆ. ಅದರ ಪ್ರಕಾರ, 269 ಲಕ್ಷ ಪ್ರಧಾನ ಮತ್ತು 24 ಲಕ್ಷ ಪರಿಮಿತ(ಮಾರ್ಜಿನಲ್) ದುಡಿಮೆಗಾರರು ಹೋಲ್‌ಸೇಲ್ ಮತ್ತು ಚಿಲ್ಲರೆ ವ್ಯಾಪಾರದಲ್ಲಿ ತೊಡಗಿಸಿಕೊಂಡಿದ್ದಾರೆ ಅಂದರೆ ಸುಮಾರು ಮೂರು ಕೋಟಿ ಜನರು ವ್ಯಾಪಾರವನ್ನೇ ಅವಲಂಬಿಸಿಕೊಂಡಿದ್ದಾರೆ, ಅವರ ಪೈಕಿ 1.1 ಕೋಟಿ ನಗರದಲ್ಲೂ ಮತ್ತು 1.9 ಕೋಟಿ ಗ್ರಾಮೀಣ ಪ್ರದೇಶಗಳಲ್ಲೂ ನೆಲೆಸಿದ್ದಾರೆ. ಇವರಲ್ಲಿ 1.7ಕೋಟಿ ಜನರು ಎಸ್.ಎಸ್.ಎಲ್.ಸಿ ಯನ್ನೂ ಮುಗಿಸಿದವರಲ್ಲ.

ಒಟ್ಟಿನಲ್ಲಿ ಸುಮಾರು 30 ಮಿಲಿಯ (೩ಕೋಟಿ)ಕ್ಕೂ ಹೆಚ್ಚು ಮಂದಿ ತಮ್ಮ ಜೀವನೋಪಾಯಕ್ಕಾಗಿ ಈ ಕ್ಷೇತ್ರದಲ್ಲಿ ತೊಡಗಿಸಿಕೊಂಡಿದ್ದಾರೆ. ಒಂದು ವೇಳೆ ಅವರನ್ನು ಅವಲಂಬಿಸಿಕೊಂಡಿರುವ ಮಕ್ಕಳು ಮತ್ತು ಮನೆಯವರನ್ನು ಒಳಪಡಿಸಿಕೊಂಡರೆ ಏನಿಲ್ಲವೆಂದರೂ 120ಮಿಲಿಯ (12ಕೋಟಿ) ಜನರು ಬೃಹತ್ ಕಾರ್ಪೋರೇಟ್ ಸಂಸ್ಥೆಗಳಿಂದ ಸೃಷ್ಟಿಸಲಾಗಿರುವ ಚಿಲ್ಲರೆ ವ್ಯಾಪಾರ ಕ್ರಾಂತಿಗೆ

ಬಲಿಯಾಗುತ್ತಾರೆ. ಭಾರತದಲ್ಲಿರುವ ಸ್ವಯಂರೂಪಿತ ಸಣ್ಣ ಪ್ರಮಾಣದ ಚಿಲ್ಲರೆ ವ್ಯಾಪಾರವನ್ನು ನಾಶಮಾಡುವುದರ ಮೂಲಕವೇ ಕಾರ್ಪೋರೇಟ್ ಚಿಲ್ಲರೆ ವ್ಯಾಪಾರವು ಆರಂಭವಾಗಲಿದೆ.

ಈ ಹಿಂದಿನ ಸಂಶೋಧನೆಗಳು ತೋರಿಸಿಕೊಟ್ಟಿರುವಂತೆ ಹೆಚ್ಚಾಗುತ್ತಿರುವ ನಿರುದ್ಯೋಗವು ವಿವಿಧ ಸಾಮಾಜಿಕ ಸಮಸ್ಯೆಗಳಾದ, ಬಡತನ, ಕುಡಿತ, ಕೌಟುಂಬಿಕ ದೌರ್ಜನ್ಯ, ಸಾಲಗಾರಿಕೆ, ಆತ್ಮಹತ್ಯೆ ಅಪರಾಧಗಳಿಗೆ ಎಡೆಮಾಡಿಕೊಟ್ಟಿದೆ. ಮಾತ್ರವಲ್ಲದೇ ರಾಜಕೀಯ ಪರಿಸ್ಥಿತಿಯನ್ನೇ ಅಸ್ಥಿರಗೊಳಿಸುವಷ್ಟು ಮುಂದುವರೆದು ಬಂದಿದೆ. ಒಂದು ವೇಳೆ ವಾಲ್‌ಮಾರ್ಟ್‌ನಂತಹ ಅಮೇರಿಕ ಮಾದರಿಯನ್ನು ಅನುಸರಿಸಿದರೆ, ಅಲ್ಲಿಯ ಸ್ಟೋರ್‌ಕೀಪರ್‌ನಂತಹ ನೌಕರನ ಸಂಬಳವು ಬಡತನ ರೇಖೆಗಿಂತ ಕಡಿಮೆ ಇದೆ. ಆದರೆ ಅದೇ ಹೊತ್ತಲ್ಲಿ ಉನ್ನತ ಮಟ್ಟದ ಅಧಿಕಾರಿಯೊಬ್ಬನು ವರ್ಷವೊಂದರಲ್ಲಿ ಮಿಲಿಯಗಟ್ಟಲೆ ಸಂಪಾದನೆಗಳಿಸುತ್ತಾನೆ. ನಾವು ಬಡವರು ಮತ್ತು ಶ್ರೀಮಂತರ ನಡುವೆ ಅಗಾಧವಾದ ಕಂದಕ ನಿರ್ಮಿಸುವ ಪ್ರಕ್ರಿಯೆಯನ್ನು ಅನುಸರಿಸಬೇಕಾಗುತ್ತದೆ. ಆದರೆ ಅಂತಹ ವಿಭಜನೆಗಳು ಯಾವಾಗಲೂ ಸಾಮಾಜಿಕ ಅಶಾಂತಿ ಮತ್ತು ರಾಷ್ಟ್ರದ ರಾಜಕೀಯ ಉದ್ವಿಗ್ನತೆಗೆ ಸದಾ ಎಡೆಮಾಡಿಕೊಟ್ಟಿದೆ ಎಂಬುದನ್ನು ನಮ್ಮ ಇತಿಹಾಸವೇ ತೋರಿಸಿಕೊಟ್ಟಿದೆ.

### **ಕುಟುಂಬ ಆಧಾರಿತ ಚಿಲ್ಲರೆ ವ್ಯಾಪಾರ ಮತ್ತು ಮುಂಬೈನ ಬೀದಿ ಬದಿ ವ್ಯಾಪಾರಿಗಳ ಮೇಲೆ ಕಾರ್ಪೋರೇಟ್ ಕಂಪನಿಗಳ ಚಿಲ್ಲರೆ ವ್ಯಾಪಾರದ ದುಷ್ಪರಿಣಾಮಗಳು**

ಇಂಡಿಯ ಎಫ್‌ಡಿಐ ವಾಚ್ ಮುಂಬೈನ ಜೈಹಿಂದ್ ಕಾಲೇಜಿನ ಪ್ರೋ. ಅನುರಾಧ ಕಲ್ಹನ್ ಅವರೊಂದಿಗೆ ಸೇರಿಕೊಂಡು ಗ್ರೇಟರ್ ಮುಂಬೈನ ಮಾಲ್ ಸುತ್ತಮುತ್ತಲಿನ ಒಂದು ಕಿಲೋ ಮೀಟರ್ ವ್ಯಾಪ್ತಿಯೊಳಗಿನ 29 ಬೀದಿ ವ್ಯಾಪಾರಿಗಳು ಮತ್ತು 82 ಸಣ್ಣ ಅಂಗಡಿಗಳನ್ನು (ಅವುಗಳ ಗಾತ್ರ,ಉದ್ಯೋಗಾವಕಾಶಗಳ ನೆಲೆಯಲ್ಲಿ ಗುರುತಿಸುವಂತೆ ಒಟ್ಟಾರೆಯಾಗಿ ಆಯ್ಕೆ ಮಾಡಿಕೊಂಡು ಅಸಂಘಟಿತ ಕ್ಷೇತ್ರವೆಂದು ಕರೆಯಲ್ಪಡುವ ಈ ಚಿಲ್ಲರೆ ವ್ಯಾಪಾರ ಕ್ಷೇತ್ರದ ಮೇಲೆ ಕಾರ್ಪೋರೇಟ್ ಕಂಪನಿಗಳಿಂದಾಗುವ ಪರಿಣಾಮಗಳನ್ನು ತಿಳಿದುಕೊಳ್ಳಲು ಅಧ್ಯಯನ ನಡೆಸಲಾಯಿತು ಎಲ್ಲಾ 112 ಪ್ರತಿಕ್ರಿಯೆಗಳನ್ನು ಗುರುತಿಸಿಕೊಳ್ಳಲಾಯಿತು. ಲೋವರ್‌ಪರಲ್ ಮತ್ತು ಬಾಂಬೆ ಸೆಂಟ್ರಲ್‌ನ ತಲಾ ಒಂದು ಹಾಗೂ ಮುಲಂದದಲ್ಲಿನ ಎರಡು ಹೀಗೆ ಒಟ್ಟು 4 ಮಾಲ್‌ಗಳನ್ನು ಅವುಗಳನ್ನು ಸ್ಥಾಪಿಸಲಾಗಿರುವ ವರ್ಷಗಳ ಆಧಾರದಲ್ಲಿ ಆಯ್ಕೆ ಮಾಡಲಾಯಿತು. ಲೋವರ್‌ಪರಲ್‌ನಲ್ಲಿರುವ ಫೀನಿಕ್ಸ್ ಮಾಲ್ 6 ವರ್ಷಗಳ ಹಿಂದೆ ಸ್ಥಾಪಿಸಲಾಗಿದ್ದು ಅತ್ಯಂತ ಹಳೆಯದಾಗಿದೆ, ಮುಲಂದ ಮಾಲ್‌ಗಳು 4 ವರ್ಷ ಹಳೆಯದಾಗಿವೆ ಮತ್ತು ಸೆಂಟ್ರಲ್ ಬಾಂಬೆಯಲ್ಲಿರುವ ಒಂದು ಮಾಲ್ ಕೆಲವು ತಿಂಗಳುಗಳಷ್ಟೆ ಹಿಂದೆ ತೆರೆಯಲ್ಪಟ್ಟಿದೆ. ಮುಲಂದ ಮತ್ತು ಬಾಂಡುಪ್‌ಗಳಲ್ಲಿರುವ ಅಂಗಡಿಗಳನ್ನು ಸರ್ವೆಮಾಡಲಾಯಿತು. ಮುಲಂದದ ಎರಡು ಮಾಲ್‌ಗಳ ಪ್ರಭಾವಗಳನ್ನು ಅಂದಾಜುಮಾಡಲಾಗಿದ್ದು, ಅವುಗಳ ವಿವರ ಈ ಕೆಳಕಂಡಂತಿದೆ:

## ಬಹಿರಂಗಗೊಂಡ ಸತ್ಯಗಳು

- ◆ 71% ಸಣ್ಣ ವ್ಯಾಪಾರದ ಅಂಗಡಿಗಳ ವ್ಯವಹಾರಗಳು ಕುಸಿದಿರುವುದಾಗಿ ವರದಿಯಾಗಿದೆ.
- ◆ ಸಮೀಕ್ಷೆಗೆ ಪ್ರತಿಕ್ರಿಯಿಸಿರುವವರ ಪ್ರಕಾರ ಸುಮಾರು 25 ಲಕ್ಷದ ವರೆಗೆ ಒಂದೇ ಸಮನಾದ ವ್ಯಾಪಾರ ಕುಸಿದಿರುವುದಾಗಿ ತಿಳಿದು ಬಂದಿದೆ. ಗಾತ್ರದಲ್ಲಿ ದೊಡ್ಡದಿರುವ ಅಂಗಡಿಗಳಾದ 400-500 ಚದರ ಅಡಿ ಮತ್ತು 300-400 ಚ.ಅಡಿ ಹಾಗೂ 100 ಚ.ಅಡಿ. ಗಳಿಗಿಂತ ಕಡಿಮೆ ಗಾತ್ರದವುಗಳ ಮೇಲೆ ಪ್ರಭಾವದ ತೀವ್ರತೆಯು ಹೆಚ್ಚಿದೆ.
- ◆ ಮಾರಾಟದ ವ್ಯವಹಾರದಲ್ಲಿ ಅತೀ ಹೆಚ್ಚು ಕುಸಿತವನ್ನು ಅನುಭವಿಸಿದವುಗಳಲ್ಲಿ ಕಿರಾಣಿ ಅಂಗಡಿಗಳೇ ಹೆಚ್ಚು. ಅವುಗಳು ತಮ್ಮ ವ್ಯಾಪಾರದಲ್ಲ 87% ರಷ್ಟು ಕುಸಿತವನ್ನು ಅನುಭವಿಸಿವೆ.
- ◆ ಮಾಲ್‌ಗಳು ತಮ್ಮನ್ನು ಭಯಭೀತರನ್ನಾಗಿಸಿವೆ ಎಂಬುದಾಗಿ 63% ದಷ್ಟು ಸ್ಯಾಂಪಲ್‌ಗಳು ಸೂಚಿಸಿವೆ. 50% ದಷ್ಟು ಸ್ಯಾಂಪಲ್‌ಗಳು ಭಾರೀ ತೊಂದರೆ ಅನುಭವಿಸಲಿರುವುದಾಗಿ ಹೇಳಿವೆ. ನಮ್ಮ ವ್ಯಾಪಾರ ಕಸುಬನ್ನು ನಮ್ಮ ಮಕ್ಕಳು ಖಂಡಿತಾ ಮುಂದುವರಿಸುವುದಿಲ್ಲ ಎಂಬುದಾಗಿ 92% ಮಂದಿ ಹೇಳಿದ್ದಾರೆ.
- ◆ ಮಾಲ್‌ಗಳ ಆಸುಪಾಸಿನಲ್ಲಿರುವ ಬೀದಿಬದಿ ವ್ಯಾಪಾರಿಗಳನ್ನು ಕಿತ್ತೊಗೆಯಲಾಗುತ್ತಿದೆ ಮತ್ತು ಅವರು ದೌರ್ಜನ್ಯಕ್ಕೆ ಬಲಿಯಾಗುತ್ತಿದ್ದಾರೆ. ಅವರನ್ನು ಹೊರದಬ್ಬುವ ಪ್ರಯತ್ನಗಳು ಹೆಚ್ಚಾಗುತ್ತಿವೆ ಎಂಬುದಾಗಿ 41% ಮಂದಿ ಹೇಳಿದರೆ, ಮಾಲ್‌ಗಳ ಏಜೆಂಟರಿಂದ ತಾವು ದೌರ್ಜನ್ಯಕ್ಕೆ ಈಡಾಗುತ್ತಿರುವುದಾಗಿ 24% ಮಂದಿ ಹೇಳಿದ್ದಾರೆ. ಲಂಚ ಮತ್ತು ಹಫ್ತಾ ವಸೂಲಿಯಲ್ಲಿ 17% ರಷ್ಟು ಹೆಚ್ಚಳವಾಗಿರುವುದಾಗಿ ವರದಿಯಾಗಿದೆ.

Food of Corporate Chains  
is stale and  
NOT FRESH

72% ಬೀದಿಬದಿಯ ವ್ಯಾಪಾರಿಗಳು ಮಾರಾಟದಲ್ಲಿ ಕುಸಿತವನ್ನು ಅನುಭವಿಸಿದ್ದಾರೆ ಮತ್ತು ಎಲ್ಲರೂ ತಮ್ಮ ಲಾಭಾಂಶದಲ್ಲಿ ಇಳಿಮುಖ ಕಂಡಿದ್ದಾರೆ. ಅಂದರೆ ಅವರ ಆದಾಯದಲ್ಲಿ ಕುಸಿತವಾಗಿದೆ, ಎಂದೇ ತೀರ್ಮಾನಬೇಕಾಗಿದೆ.

ದೆಹಲಿಯ ರಿಲಾಯನ್ಸ್-ಫೈಶ್ ನೆರೆಹೊರೆಯಲ್ಲಿದ್ದ ಚಿಲ್ಲರೆ ವ್ಯಾಪಾರಿಗಳ ಮತ್ತು ಬೀದಿಬದಿ ವ್ಯಾಪಾರಿಗಳ ಮೇಲಾದ ಪರಿಣಾಮಗಳು:



ವ್ಯಾಪಾರ ನಡೆಸುತ್ತಿರುವ ಅಂಗಡಿಯವರು ಮತ್ತು ಬೀದಿಬದಿಯಲ್ಲಿ ಮಾರುವವರ ಮೇಲೆ ಕಾರ್ಪೊರೇಟ್ ಕಂಪನಿಗಳ ಚಿಲ್ಲರೆ ವ್ಯಾಪಾರ ಮಳಿಗೆಗಳು ಮಾಡಿರುವ ಪರಿಣಾಮಗಳ ಕುರಿತಾಗಿ ನವಧಾನ್ಯವು ಇಂಡಿಯಾ ಎಫ್.ಡಿ.ಐ ವಾಚ್‌ನೊಂದಿಗೆ ಸೇರಿಕೊಂಡು ದೆಹಲಿಯಲ್ಲೊಂದು ಅಧ್ಯಯನ ನಡೆಸಿದೆ. ಈ ಸಂಶೋಧನೆಯಲ್ಲಿ ನಾವು ರಿಲಾಯನ್ಸ್-ಫೈಶ್ ಮಳಿಗೆಗಳಿರುವ ಒಂದು ಕಿ.ಮೀ ವ್ಯಾಪ್ತಿಯಲ್ಲಿರುವ 75 ಚಿಲ್ಲರೆ ಅಂಗಡಿಗಳ ಮತ್ತು ಮಾರುವವರ ಸಂದರ್ಶನ ನಡೆಸಲಾಯಿತು.



## ಸಂಶೋಧನೆಯಲ್ಲಿ ಬಹಿರಂಗಗೊಂಡ ಅಂಶಗಳು

- ◆ ಅವರ ಪ್ರದೇಶಗಳಲ್ಲಿ ರಿಲಾಯನ್ಸ್‌ನ ಚಿಲ್ಲರೆ ಮಳಿಗೆಗಳು ಬಂದ ನಂತರ ಅಲ್ಲಿದ್ದ ವ್ಯಾಪಾರಸ್ಥರು ತಮ್ಮ ವ್ಯಾಪಾರದಲ್ಲಿ 88% ಕುಸಿತವನ್ನು ಅನುಭವಿಸಿದ್ದಾರೆ.
- ◆ ರಿಲಾಯನ್ಸ್ ಮಳಿಗೆಗಳು ಆರಂಭವಾದ ನಂತರ 45% ವ್ಯಾಪಾರಸ್ಥರು ತಮ್ಮ ಮಾರಾಟದಲ್ಲಿ ಶೇ 50% ಕ್ಷಿಂತ ಹೆಚ್ಚು ಕುಸಿತ ಅನುಭವಿಸಿದ್ದಾರೆ.
- ◆ ಅಧ್ಯಯನಕ್ಕೆ ಒಳಪಟ್ಟವರಲ್ಲಿ ಶೇ66% ರಷ್ಟು ಜನ 10 ವರ್ಷಗಳಿಗಿಂತಲೂ ಹೆಚ್ಚು ವರ್ಷಗಳಿಂದ ವ್ಯಾಪಾರ ನಡೆಸಿಕೊಂಡು ಬಂದರೆ, ಅವರಲ್ಲಿ ಕೆಲವರು ಸುಮಾರು ೩೦ ವರ್ಷಗಳಷ್ಟು ಹಿಂದಿನಿಂದಲೂ ವ್ಯಾಪಾರ ಮಾಡುತ್ತಿದ್ದವರು, ಇಂದು ಬೇರೆ ವ್ಯಾಪಾರ-ವ್ಯವಹಾರಕ್ಕೆ ವರ್ಗಾಯಿಸಿಕೊಳ್ಳಲು ಕಷ್ಟ, ಮತ್ತೆ ಅಲ್ಲಿ ಯಶಸ್ವಿಯಾಗುವುದೂ ಅಷ್ಟೇ ಕಷ್ಟ.
- ◆ ಅವನತಿ ಎದುರಿಸುತ್ತಿರುವ ವ್ಯಾಪಾರಸ್ಥರ ಪೈಕಿ 59%ರಷ್ಟು ಜನ ತಮ್ಮ ವ್ಯಾಪಾರವನ್ನು ಸದ್ಯದಲ್ಲೇ ಕೈಬಿಡಬೇಕಾದ ಆತಂಕದಲ್ಲಿದ್ದಾರೆ ಶೇ 27% ರಷ್ಟು ಜನ ದೊಡ್ಡ ಪ್ರಮಾಣದಲ್ಲಿ ವ್ಯಾಪಾರ ಕುಸಿತ ಅನುಭವಿಸಲಿದ್ದಾರೆ.
- ◆ ಈಗಿರುವ ಮಾರಾಟಗಾರರಲ್ಲಿ 96% ರಷ್ಟು ಮಂದಿ ವಿವಿಧ ಮಂಡಿಗಳಿಂದ ತಮ್ಮ ಸರಕುಗಳನ್ನು ತರಿಸಿಕೊಳ್ಳುತ್ತಾರೆ, ಕೇವಲ 4% ರಷ್ಟು ಮಾತ್ರ ರಿಲಾಯನ್ಸ್‌ನಿಂದ ತರಿಸಿಕೊಳ್ಳುತ್ತಿದ್ದಾರೆ.
- ◆ ರಿಲಾಯನ್ಸ್‌ನ ಪ್ರಭಾವವು ಎಷ್ಟಿದೆಯೆಂದರೆ,75% ರಷ್ಟು ಮಂದಿ ಪ್ರತಿಕ್ರಿಯೆ ನೀಡಿದವರಲ್ಲಿ ರಿಲಾಯನ್ಸ್ ಬಗ್ಗೆ ಗೊತ್ತಿಲ್ಲದವರು ಯಾರೂ ಇರಲಿಲ್ಲ.
- ◆ 58.6% ರಷ್ಟು ಚಿಲ್ಲರೆ ವ್ಯಾಪಾರಿಗಳು 12 ಗಂಟೆಗಳಿಗಿಂತಲೂ ಹೆಚ್ಚು ಕಾಲ ತಮ್ಮ ಅಂಗಡಿ ತೆರೆದಿಡುತ್ತಿದ್ದಾರೆ. ಕೆಲವರಂತೂ 14 ಗಂಟೆಗಿಂತಲೂ ಹೆಚ್ಚು ಕಾಲ ಅಂಗಡಿಗಳನ್ನು ತೆರೆದಿರುತ್ತಾರೆ. ಕಾರ್ಪೊರೇಟ್ ಮಳಿಗೆಗಳು ತೆರೆದಿರುವ ಅವಧಿಗಿಂತ ಇದು ತುಂಬಾ ಹೆಚ್ಚು.
- ◆ ರಿಲಾಯನ್ಸ್‌ನೊಂದಿಗೆ ಒಂದು ತಿಂಗಳ ಕಾಲ ಕೂಡ ಸ್ಪರ್ಧಿಸಲಾರದೆ ಲಕ್ಷ್ಮೀನಗರ ಮತ್ತು ಪಹಾಡ್‌ಗಂಜ್‌ನ ಸಣ್ಣ ಪ್ರಮಾಣದ ತರಕಾರಿ ವ್ಯಾಪಾರಿಗಳು ಈಗಾಗಲೇ ತಮ್ಮ ವ್ಯಾಪಾರ ಕೈಬಿಟ್ಟಿದ್ದಾರೆ.

### ದೀರ್ಘಾವಧಿಯಲ್ಲಿ ರೈತರಿಗೆ ಸ್ವಾತಂತ್ರ್ಯವೇ ಇಲ್ಲವಾಗುತ್ತದೆ:

ರಿಲಾಯನ್ಸ್ ಮತ್ತು ವಾಲ್-ಮಾರ್ಟ್ ತಾವು ರೈತ ಮಿತ್ರರು ಮತ್ತು ರೈತರ ವಿಮೋಚನೆಗಾಗಿಯೇ ಇರುವರೆಂಬುದಾಗಿ ಹೇಳಿಕೊಳ್ಳುತ್ತಿವೆ ಮತ್ತು ತಾವು ದೈತ್ಯಮದ್ಯವರ್ತಿಗಳಾಗಿರದೆ ಕೇವಲ ಸಣ್ಣ ವ್ಯಾಪಾರಿಗಳೆಂಬುದಾಗಿ ತೋರಿಸಿಕೊಳ್ಳುತ್ತಿವೆ. ಸಣ್ಣ ವ್ಯಾಪಾರಸ್ಥರಲ್ಲಿ ರೈತರಿಗೆ ಏನಿಲ್ಲವೆಂದರೂ ಯಾರಿಗೆ ಮಾರಾಟಮಾಡಬೇಕೆಂಬ ಆಯ್ಕೆಯಾದರೂ ಇರುತ್ತದೆ. ರೈತರು ನ್ಯಾಯಯುತವಾದ ಬೆಲೆಗಳಿರುವಂತಾಗಬೇಕು ಮತ್ತು ಅಲ್ಲಿ ಒಬ್ಬರೇ ಕೊಂಡುಕೊಳ್ಳುವಂತಹ ಪರಿಸ್ಥಿತಿ ಇರಬಾರದೆಂಬುದನ್ನು ಎ.ಪಿ.ಎಂ,ಸಿ ಕಾಯಿದೆಯೇ ಖಾತ್ರಿಪಡಿಸಿದೆ. ಆದರೆ ಇದಕ್ಕೆ ತದ್ವಿರುದ್ಧವಾಗಿ ರಿಲಾಯನ್ಸ್ ಮತ್ತು ವಾಲ್-ಮಾರ್ಟ್ ಏಕಸ್ವಾಮ್ಯಹೊಂದಿರುವ ಪರಿಸ್ಥಿತಿಯಲ್ಲಿ (ಒಬ್ಬ ಕೊಂಡುಕೊಳ್ಳುವವರಿದ್ದು ಹಲವು ಮಂದಿ ಮಾರುವವರಿರುವ ಪರಿಸ್ಥಿತಿಯಲ್ಲಿ) ಕ್ರಮೇಣ ಕೃಷಿ ಉತ್ಪನ್ನ ಮತ್ತು ಸಿದ್ಧ ಉತ್ಪನ್ನಗಳ ಬೆಲೆಯನ್ನು ಕ್ರಮೇಣ ಇಳಿಸಲಾಗುತ್ತದೆ. ರೈತರಿಗೆ ಅತ್ಯಂತ ಹೆಚ್ಚು ಬೆಲೆಕೊಡುತ್ತಿರುವುದಾಗಿ ಅವು ಹೇಳುತ್ತಿವೆ. ವಾಸ್ತವದ ವಿಚಾರವೆಂದರೆ ಇಂದು ದೇಶಾದ್ಯಂತ ಈಗಿರುವ ಮಂಡಿಗಳಿಂದಲೇ ಅವುಗಳು ಉತ್ಪನ್ನಗಳನ್ನು ಖರೀದಿಸುತ್ತಿವೆಯೇ ಹೊರತು ರೈತರಿಂದ ನೇರವಾಗಿ ಖರೀದಿಸುತ್ತಿಲ್ಲ, ಹಾಗಾಗಿ ರೈತರಿಗೆ ಉತ್ತಮ ಬೆಲೆ ನೀಡುತ್ತಿದ್ದೇವೆಂಬ ಅವುಗಳ ವಾದ ಅಪ್ಪಟ ಸುಳ್ಳು.

ದೇಶದ ವಿವಿಧ ಭಾಗಗಳಲ್ಲಿ ಮಂಡಿಗಳನ್ನು ಸ್ಥಗಿತಗೊಳಿಸುತ್ತಿರುವ ಸಂಗತಿಗಳನ್ನು ನಾವು ಇತ್ತೀಚಿನ ಒಂದೆರಡು ವರ್ಷಗಳಲ್ಲಿ ಕಾಣುತ್ತಿದ್ದೇವೆ. ಆಹಾರ ಸರಬರಾಜಿನ ನಿರ್ವಹಣೆಯ ಸರಪಳಿಯಲ್ಲಿ ಕಾರ್ಪೊರೇಟ್ ಶಕ್ತಿಗಳ ಪ್ರವೇಶವೇ ಈ ಬೆಳವಣಿಗೆಗೆ ಪ್ರಮುಖ ಕಾರಣವಾಗಿದೆ. ಈ ವರ್ಷ ಮಂಡಿಯವರಿಗಿಂತ ಉತ್ತಮ ಬೆಲೆಯನ್ನು ಅವು ರೈತರಿಗೆ ನೀಡಿರುವುದು ನಿಜ, ಆತಂಕಕಾರಿ ವಿಷಯವೆಂದರೆ ತಮ್ಮ ಉತ್ಪನ್ನಗಳನ್ನು ಯಾರಿಗೆ ಮಾರಬೇಕೆನ್ನುವಾಗ ರೈತರ ಆಯ್ಕೆಯ ವ್ಯಾಪ್ತಿ ಕಡಿಮೆಯಾಗುತ್ತದೆ. ಹಾಗೆಯೇ ಸಿದ್ಧ ಉತ್ಪನ್ನಗಳನ್ನು ಉಳಿದವರಿಗಿಂತ ಹೆಚ್ಚಿನ ಬೆಲೆಗೆ ದೈತ್ಯ ಖರೀದಿದಾರರು ಕೊಂಡುಕೊಳ್ಳುತ್ತಿದ್ದಾರೆ, ಆದರೆ ಒಮ್ಮೆ ಉಳಿದ ಖರೀದಿದಾರರಲ್ಲಾ ಕಿತ್ತುಹಾಕಲ್ಪಟ್ಟಮೇಲೆ ಉತ್ಪಾದಕನಿಗೆ ತನ್ನ ಉತ್ಪನ್ನಗಳನ್ನು ಮಾರಾಟಮಾಡಲೂ ಬೇರೆ ದಾರಿಯೇ ಉಳಿದಿರುವುದಿಲ್ಲ.

ರೈತರು ಮುಂದೆ ಕಾರ್ಪೊರೇಟ್ ಕಂಪನಿಗಳು ಸೂಚಿಸುವ ಬೆಲೆಗಳನ್ನು ಮಾತ್ರ ಬೆಲೆಸಬೇಕಾಗುತ್ತದೆ ಮತ್ತು ಅವುಗಳೇ ನಿಗದಿಮಾಡುವ ಕಡಿಮೆ ಬೆಲೆಗೆ ಮಾರಾಟಮಾಡಬೇಕಾಗುತ್ತದೆ. ಪಾಶ್ಚಿಮಾತ್ಯ ದೇಶಗಳಲ್ಲಿ ರೈತರ ಪರಿಸ್ಥಿತಿ ಈಗಾಗಲೇ ಹೀಗಾಗಿದೆ ಒಂದುವೇಳೆ ನಾವು ಕೂಡ ಅದೇ ವಿಧಾನವನ್ನು ಅನುಸರಿಸಿದರೆ ನಮ್ಮ ರೈತರು ಕೂಡ ಅದೇ ಪರಿಸ್ಥಿತಿಯನ್ನು ಎದುರಿಸಬೇಕಾಗುತ್ತದೆ.

### ಈಗಿರುವ ಕೈಗಾರಿಕೆಗಳ ಎತ್ತಂಗಡಿ:

ಚೀನಾ, ಥೈಲ್ಯಾಂಡ್, ಏಶಿಯಾನ್ ಮೊದಲಾದ ದೇಶಗಳಲ್ಲಿ ಕಡಿಮೆ ವೆಚ್ಚದಿಂದ ತಯಾರಿಸಲಾದ ಸರಕುಗಳು ಭಾರಿ ಪ್ರಮಾಣದಲ್ಲಿ ಹರಿದು ಬರಲಾರಂಭಿಸಿದ ಕಾರಣದಿಂದಾಗಿ ನಾವು ಮತ್ತೊಂದು ಅಪಾಯವನ್ನು ಎದುರಿಸಬೇಕಾಗಿ ಬಂದಿದೆ. ಇದರ ಪರಿಣಾಮವಾಗಿ ಭಾರತದ ಅಸಂಖ್ಯಾತ ಜನರು ತಮ್ಮ ಬದುಕನ್ನೇ ಕಳೆದುಕೊಳ್ಳುತ್ತಿದ್ದಾರೆ ಈ ಬೆಳವಣಿಗೆಯು ನಮ್ಮ ಉತ್ಪಾದನಾ ಕ್ಷೇತ್ರಕ್ಕೆ ತುಂಬಾ ತೊಂದರೆ ಮಾಡಲಿದೆ ಅದರಲ್ಲೂ ನಮ್ಮ ಸಣ್ಣ ಪ್ರಮಾಣದ ಕೈಗಾರಿಕೆಗಳು ಧ್ವಂಸವಾಗಲಿವೆ. ನಮ್ಮ ಉತ್ಪಾದನಾ ಕ್ಷೇತ್ರವು ಅವುಗಳ ಮಟ್ಟಕ್ಕೆ ಬೆಳೆದಿಲ್ಲ, ಹಾಗಾಗಿ ಅವುಗಳೊಂದಿಗೆ ಪೈಪೋಟಿ ನಡೆಸುವುದರಿಂದ ನಮ್ಮ ಉತ್ಪಾದನಾ ಕೈಗಾರಿಕೆಗಳು ಸರ್ವನಾಶವಾಗಲಿವೆ.

### ಪರಿಸರ ಮತ್ತು ಆರೋಗ್ಯದ ಮೇಲಾಗುವ ದುಷ್ಪರಿಣಾಮಗಳು:

#### ಹವಾಮಾನ ಬದಲಾವಣೆ:

ವಾಯು ಮಾಲಿನ್ಯದಿಂದಾಗಿ ಬದಲಾಗುವ ಹವಾಮಾನವು ಈಗಾಗಲೇ ಮಾನವನ ಜೀವಕ್ಕೆ ಹಾನಿಯುಂಟುಮಾಡಿವೆ. ಉಷ್ಣತೆಯು ಏರುತ್ತಿದೆ, ಸಮುದ್ರಮಟ್ಟವು ಏರುತ್ತಿದೆ ಮತ್ತು ಹಿಮರಾಶಿ(ಗ್ಲೇಸಿಯರ್)ಗಳು ಕರಗತೊಡಗಿವೆ. ಹವಾಮಾನ ಬದಲಾಗುತ್ತಿರುವ ಇಂತಹ ಪರಿಸ್ಥಿತಿಯಲ್ಲಿ ನಾವು ಅತಿಯಾದ ಇಂಧನ ಬಳಕೆಯನ್ನು ತಡೆಯಬೇಕಿದೆ. ನಮ್ಮ ಬೀದಿಬದಿ ವ್ಯಾಪಾರಿಗಳು, ತಳ್ಳುವಗಾಡಿ ವ್ಯಾಪಾರಿಗಳು ಮತ್ತು ಕಿರಾಣಿ ಅಂಗಡಿಗಳು ಬದಲಾಗುತ್ತಿರುವ ಹವಾಮಾನಕ್ಕೆ ಪರಿಹಾರ ನೀಡಬಲ್ಲರು. ರಿಲಾಯನ್ಸ್, ಭಾರ್ತಿ-ವಾಲ್-ಮಾರ್ಟ್‌ಗಳ ಮಾದರಿಯಲ್ಲಿ ಇಂಧನ ಬಳಕೆ ಮತ್ತು ಇಂಗಾಲ ಪ್ರದೂಷಣೆ ಅತಿಯಾಗುತ್ತಿದೆ. ಸೂಪರ್ ಮಾರ್ಕೆಟ್ ಲಾರಿಗಳು ಭಾರಿ ಪ್ರಮಾಣದಲ್ಲಿ ಇಂಧನ ವ್ಯಯಿಸುವುದರಿಂದ ದೊಡ್ಡ ಪ್ರಮಾಣದಲ್ಲಿ ವಾಯುಮಾಲಿನ್ಯ ಉಂಟು ಮಾಡುತ್ತವೆ. ಇದರಿಂದಾಗಿ ಹವಾಗುಣ ಮತ್ತಷ್ಟು ಅಸ್ಥಿರಗೊಳ್ಳುತ್ತದೆ. ಸಂರಕ್ಷಣಾ ಅಂದಾಜಿನ ಪ್ರಕಾರ ಭಾರತದಲ್ಲಿ ಸೂಪರ್ ಮಾರ್ಕೆಟ್ ಲಾರಿಗಳು ವರ್ಷವೊಂದರಲ್ಲಿ 7 ಮಿಲಿಯ ಟನ್ನು ಇಂಗಾಲದ ಡೈಆಕ್ಸೈಡನ್ನು ಉತ್ಪಾದಿಸಲಿವೆ, ಇದರಿಂದಾಗಿ ದೇಶದಲ್ಲಿ ಈಗಾಗಲೇ ದುರ್ಬಲಗೊಂಡಿರುವ ಪರಿಸರವನ್ನು ಮತ್ತಷ್ಟು ಸಮಸ್ಯೆಯತ್ತ ತಳ್ಳುತ್ತವೆ. ಪೆಟ್ರೋಲಿಯಂನ ಭಾರಿ ಅಭಾವವನ್ನು ಎದುರಿಸುತ್ತಿರುವ ಈ ದಿನಗಳಲ್ಲಿ ಈ ಎಲ್ಲಾ ಸೂಪರ್ ಮಾರ್ಕೆಟ್ ಲಾರಿಗಳು ವರ್ಷವೊಂದಕ್ಕೆ 1ಬಿಲಿಯನ್ ಲೀಟರ್ ಪೆಟ್ರೋಲಿಯಂ ಕಬಳಿಸಲಿದೆ.

ಕೇವಲ ಹಣ್ಣು ಮತ್ತು ತರಕಾರಿಗಳ ಶೀತಲೀಕರಣಕ್ಕೆ ಮತ್ತು ವ್ಯಾಪಾರದ ಮಳಿಗೆಗಳ ಹವಾನಿಯಂತ್ರಣಕ್ಕಾಗಿ ಕನಿಷ್ಠ 20,000 ಮೆಗಾವಾಟ್ ವಿದ್ಯುತ್‌ನ ಅಧಿಕ ಹೊರೆ ಬೀಳಲಿದೆ. ಇಷ್ಟೊಂದು ಪ್ರಮಾಣದ ವಿದ್ಯುತ್‌ನ್ನು ಉತ್ಪಾದಿಸಲು ನಾವು ಪ್ರತಿದಿನ ಮಿಲಿಯಗಟ್ಟಲೆ ಕಲ್ಲಿದ್ದಲನ್ನು ಸುಡಬೇಕಾಗುತ್ತದೆ. ಹೀಗೆ ಉರಿಸುವಾಗ ಉತ್ಪತ್ತಿಯಾಗುವ ಇಂಗಾಲದ ಡೈ ಆಕ್ಸೈಡ್ ದೇಶದ ಹವಾಮಾನ ವೈಪರೀತ್ಯಕ್ಕೆ ಕಾರಣವಾಗಲಿದೆ. ಇಂದಿನ ಮಾಲಿನ್ಯತೆಯ ಮಟ್ಟ ಮತ್ತು ಹೊರದಬ್ಬಲ್ಪಡುತ್ತಿರುವ ಇಂಗಾಲದ ಡೈ ಆಕ್ಸೈಡ್‌ನ ಕಾರಣವಾಗಿ ಇನ್ನು ಕೆಲವೇ ವರ್ಷಗಳಲ್ಲಿ ಮಾನವನ ಅಸ್ತಿತ್ವವೇ ಈ ಭೂಮಿಯ ಮೇಲೆ ಇಲ್ಲದಂತಾಗುವ ಸ್ಥಿತಿಯಲ್ಲಿ ನಾವಿದ್ದೇವೆ, ಇಂತಹ ವಿಷಮ ಪರಿಸ್ಥಿತಿಯಲ್ಲಿ ಪರಿಸರದಲ್ಲಿ ಮತ್ತಷ್ಟು ಇಂಗಾಲದ ಡೈ ಆಕ್ಸೈಡನ್ನು ಹೆಚ್ಚಿಸುವ ಯಾವುದೇ ಮಾದರಿಯು ನಮಗೆ ಮಾತ್ರವಲ್ಲದೇ ಅಂತಹ ಮಾದರಿಯನ್ನು ಮುಂದಿಡುವವರಿಗೂ ಅಪಾಯ ತಪ್ಪಿದಲ್ಲ.

#### ನಮ್ಮ ಆಹಾರದಲ್ಲಿ ಮಿತಿಮೀರಿದ ಕೀಟನಾಶಕ ಮತ್ತು ರಾಸಾಯನಿಕಗಳು:

ವ್ಯವಸಾಯೋತ್ಪನ್ನಗಳನ್ನು ಖರೀದಿಸುವಲ್ಲಿ ಕಾರ್ಪೊರೇಟ್ ಕಂಪನಿಗಳು ತಮ್ಮದೇ ಆದ ಗುಣಮಟ್ಟವನ್ನು ಕಾಯ್ದುಕೊಳ್ಳುತ್ತವೆ, ಭಾರೀಪ್ರಮಾಣದಲ್ಲಿ ರಾಸಾಯನಿಕಗಳನ್ನು ಬಳಸದೇ ಅಂತಹ ಗುಣಮಟ್ಟದ ಹಣ್ಣು ತರಕಾರಿಗಳನ್ನು ಉತ್ಪಾದಿಸುವುದು ರೈತರಿಗೆ ಅಸಾಧ್ಯ, ಹಾಗಾಗಿ ಅವರು ಹೆಚ್ಚಿನ ಪ್ರಮಾಣದಲ್ಲಿ ಕೀಟನಾಶಕ ಮತ್ತು ರಾಸಾಯನಿಕ ಗೊಬ್ಬರಗಳನ್ನು ಬಳಸಲೇ ಬೇಕಾಗುತ್ತದೆ. ಒಮ್ಮೆ ಇಂತಹ ಉತ್ಪನ್ನಗಳು ಈ ಬೃಹತ್ ಕಂಪನಿಗಳ ಸಂಗ್ರಹಾಲಯದೊಳಗೆ ಬಂತೆಂದರೆ ಅವುಗಳನ್ನು ಕೋಲ್ಡ್ ಸ್ಟೋರೇಜಿನಲ್ಲಿರಿಸಿ ವರ್ಷವಿಡಿ ಮಾರಾಟ ಮಾಡುತ್ತಾರೆ. ಆದರೆ ಈ ಪ್ರಕ್ರಿಯೆಯಲ್ಲಿ ಭಾರೀ ಪ್ರಮಾಣದ ಸಂರಕ್ಷಕ ರಾಸಾಯನಿಕಗಳನ್ನು ಆಹಾರದೊಂದಿಗೆ ಬೆರೆಸಲಾಗುತ್ತದೆ. ಅಂತಿಮವಾಗಿ ಇಂತಹ ಸಂಗ್ರಹಾಲಯಗಳಲ್ಲಿ ಹೀಗೆ ಸಂರಕ್ಷಿಸಲಾದ ತರಕಾರಿಯನ್ನು ಗ್ರಾಹಕನೊಬ್ಬ ಖರೀದಿಸಿದಾಗ ಸೇವಿಸಲು ಅರ್ಹವಲ್ಲದ ವಿಷಯುಕ್ತಪದಾರ್ಥಗಳು ಅದರಲ್ಲಿರುತ್ತವೆ.

ಎಪಿಎಂಸಿ ಮಾದರಿ ಕಾಯ್ದೆಯನ್ನು ಆಧಾರವಾಗಿಟ್ಟುಕೊಂಡು ಮಾಡಿದ, ಎಪಿಎಂಸಿ ಕಾಯ್ದೆಯ ತಿದ್ದುಪಡಿಯನ್ನು ಕೂಡಲೇ ರದ್ದುಗೊಳಿಸಿ. ನಮ್ಮ ಚಿಲ್ಲರೆ ವ್ಯಾಪಾರ, ಜನರಿಂದ, ಜನರಿಗಾಗಿ ಜನರೇ ಮಾಡುವ ವ್ಯಾಪಾರ ಪರಿವಾಟಾಗಿದೆ. ನಮ್ಮ ಪ್ರಜಾಪ್ರಭುತ್ವದಂತೆ ಚಿಲ್ಲರೆ ವ್ಯಾಪಾರ ಸಹ ಪ್ರಜಾಪ್ರಭುತ್ವದ ಮೂಲ ಧ್ಯೇಯವನ್ನು ಹೊಂದಿದೆ. ಇದನ್ನು ರಕ್ಷಿಸಿ.

## ವಾಲ್‌ಮಾರ್ಟ್‌ನ ಬಗ್ಗೆ ಸಂಶೋಧನೆಗಳು ಏನನ್ನು ಹೇಳುತ್ತವೆ?

■ ಅಯೋನಾ ಸ್ಟೇಟ್ ವಿಶ್ವವಿದ್ಯಾಲಯದ ಕೆನ್ನೆತ್ ಸ್ಟೋನ್ ಅವರು ಕೈಗೊಂಡ ಅಧ್ಯಯನದಲ್ಲಿ ಕಂಡು ಬಂದಂತೆ, ಯು.ಎಸ್.ಎ.ನಲ್ಲಿ ವಾಲ್‌ಮಾರ್ಟ್ ಮಳಿಗೆಗಳನ್ನು ತೆರೆದ ನಂತರ ಕೆಲವು ಗ್ರಾಮೀಣ ಪಟ್ಟಣಗಳು ಶೇ 47% ಚಿಲ್ಲರೆ ವ್ಯಾಪಾರವನ್ನು ಕಳೆದುಕೊಂಡಿವೆ.

■ ಪೆನ್ಸಿಲ್ವೇನಿಯಾ ಸ್ಟೇಟ್ ವಿಶ್ವವಿದ್ಯಾಲಯದ ಸ್ಪೀಫನ್ ಜೆ.ಗೊಯೆಟ್ ಮತ್ತು ಇಂಟರ್ ನ್ಯಾಷನಲ್ ಸೆಂಟರ್ ಫಾರ್ ರಿಸರ್ಚ್ ಆನ್ ವಿಮೆನ್‌ನ ಹೇವಾ ಸ್ವಾಮಿನಾಥನ್ ಅವರು ನಡೆಸಿದ ಅಧ್ಯಯನದಲ್ಲಿ ಕಂಡುಬಂದಿರುವಂತೆ ವಾಲ್‌ಮಾರ್ಟ್ ಇಲ್ಲದಿರುವ ದೇಶಗಳೊಂದಿಗೆ ವಾಲ್‌ಮಾರ್ಟ್ ಇರುವ ಅಮೇರಿಕಾದ ಪ್ರದೇಶಗಳನ್ನು ಹೋಲಿಸಿದಾಗ ಇಲ್ಲಿ ಕೌಟುಂಬಿಕ ಬಡತನವು ಹೆಚ್ಚಾಗುತ್ತಿದೆ. ಯು.ಎಸ್.ಎ.ಯು. ಕಾಂಗ್ರೆಸ್‌ನಲ್ ರಿಸರ್ಚ್ ಡಿಸಾರ್ಟ್‌ಮೆಂಟ್ ದೇಶದಲ್ಲಿ ವಾಲ್‌ಮಾರ್ಟ್‌ನ ಕಾರ್ಮಿಕ ವಿರೋಧಿ ಕೃತ್ಯಗಳನ್ನು ಕಲೆಹಾಕಿ ಒಂದು ಗ್ರಂಥವನ್ನೇ ಹೊರ ತಂದಿದೆ.

■ ಡೇವಿಡ್ ನ್ಯೂಮಾರ್ಕ್, ಜುನ್ಪ ಜುಂಗ್ ಮತ್ತು ಸ್ಪೀಫನ್ ಸಿಕ್ರೆಲ್ಲಾ ಅವರು ನಡೆಸಿದ ಮತ್ತೊಂದು ಅಧ್ಯಯನದಲ್ಲಿ ವಾಲ್‌ಮಾರ್ಟ್‌ನ 2-4% ರಷ್ಟು ಉದ್ಯೋಗಾವಕಾಶಗಳನ್ನು ಕಡಿತಗೊಳಿಸಿದೆ ಮತ್ತು ಶೇ 5% ರಷ್ಟು ಕೂಲಿಯನ್ನು ಕಡಿತಗೊಳಿಸಿರುವುದು ಕಂಡು ಬಂದಿದೆ.

■ ಕೆಲಸಗಾರರನ್ನು ನೋಡಿಕೊಳ್ಳುವ ಬಗೆಗಿನ ಲೇಖನವೊಂದು, ವಾಲ್‌ಮಾರ್ಟ್‌ನಲ್ಲಿ ಮಹಿಳೆಯರನ್ನು ಹೀನಾಯವಾಗಿ ನಡೆಸಿಕೊಂಡ ಆರೋಪಗಳು ಮತ್ತು ಓವರ್‌ಟೈಮ್ ಕಾಯ್ದೆ ಉಲ್ಲಂಘನೆಯ ಆರೋಪಗಳ ಸಂಖ್ಯೆಯು ವರ್ಷವೊಂದರಲ್ಲಿ 60,000 ಮೀರಿದೆ ಎಂಬುದನ್ನು ವಿವರಿಸಲಾಗಿದೆ.

### ಬಹಿರಂಗಗೊಂಡಿರುವ ವಾಲ್‌ಮಾರ್ಟ್‌ನ ಮತ್ತೊಂದು ಮುಖ:

ಇತ್ತೀಚೆಗೆ ಜರ್ಮನಿ ಮತ್ತು ಕೊರಿಯಾದಲ್ಲಿ ವಾಲ್‌ಮಾರ್ಟ್ ತನ್ನ ಮಳಿಗೆಗಳನ್ನು ಮುಚ್ಚಬೇಕಾಯಿತು, ಏಕೆಂದರೆ ಅದು ಭಕ್ಷಕ ಬೆಲೆ (ಕೊಂಡಬೆಲೆಗಿಂತ ಕಡಿಮೆದರದಲ್ಲಿ ಮಾರಾಟಮಾಡುವುದು)ಯನ್ನು ಅನುಸರಿಸುತ್ತಿತ್ತು, ಈ ದೇಶಗಳಲ್ಲಿ ಅಂತಹ ಮಾರಾಟ ನಿಯಮಗಳನ್ನು ನಿಷೇಧಿಸಲಾಗಿದೆ.

### ವಾಲ್‌ಮಾರ್ಟ್‌ನ ವಿರುದ್ಧ ಅತಿದೊಡ್ಡ ಕಾನೂನುಕ್ರಮ:

ಅಮೇರಿಕದಲ್ಲಿ ವಾಲ್‌ಮಾರ್ಟ್‌ನ 15 ಲಕ್ಷ ಮಹಿಳಾ ಉದ್ಯೋಗಿಗಳಿಗೆ ವೇತನ ತಾರತಮ್ಯಮಾಡಿದುದರ ವಿರುದ್ಧ ನ್ಯಾಯಾಲಯವೊಂದರ ಆದೇಶದ ಪ್ರಕಾರ ಕಾನೂನು ಕ್ರಮಗಳನ್ನು ಎದುರಿಸುತ್ತದೆ. 2004ರ ಈ ಆದೇಶವನ್ನು ಫೆಡರಲ್ ಕೋರ್ಟ್ ಎತ್ತಿಹಿಡಿದಿದ್ದು ಅದರಂತೆ ಆ ಹಿಂದಿನ ಮತ್ತು ಈಗ ದುಡಿಯುತ್ತಿರುವ 15 ಲಕ್ಷ ಸಿಬ್ಬಂದಿಗಳ ಅಹವಾಲನ್ನು ಒಪ್ಪಿ ಕಾನೂನು ಕ್ರಮವನ್ನು ಆರಂಭಿಸಲಾಗಿದೆ. ಮೂಲದಾವೆಯು 2001ರಲ್ಲಿ ದಾಖಲಾಗಿದ್ದು, ಈ ವ್ಯಾಜ್ಯ ಹೂಡಿರುವ 6 ಮಹಿಳೆಯರು ವಾಲ್‌ಮಾರ್ಟ್‌ನಲ್ಲಿ ಕೆಲಸ ಮಾಡಿದವರಾಗಿದ್ದು, ಈ ಹಿಂದೆ ಈ ರೀತಿ ದಾವೆಹೂಡಿಯು ಇಲ್ಲ. ಖಾಸಗಿ ಒಡೆತನವೊಂದರ ವಿರುದ್ಧ ದೇಶದ ಅತಿದೊಡ್ಡ ಕಾನೂನು ಕ್ರಮ ಕೈಗೊಳ್ಳುವಂತೆ ಸ್ಯಾನ್‌ಪ್ರಾನ್ಸಿಸ್ಕೊ ನ್ಯಾಯಾಲಯವು ಆದೇಶ ಜಾರಿಮಾಡಿದೆ. ಪ್ರಕರಣದ ವಿಚಾರಣೆಯನ್ನು ಕೈಗೆತ್ತಿಕೊಳ್ಳಲು 1998 ರಿಂದಲೇ ತಾರತಮ್ಯ ನೀತಿ ಅನುಸರಿಸುತ್ತಾ ಬಂದಿರುವುದಕ್ಕೆ ಸಾಕಷ್ಟು ಸಾಕ್ಷಿಗಳಿರುವುದಾಗಿ ನ್ಯಾಯಾಧೀಶರಾದ ಮಾರ್ಟಿನ್ ಜಂಕಿನ್ಸ್ ಹೇಳಿದ್ದಾರೆ. ವಸ್ತುಸ್ಥಿತಿಗೆ ಸಂಬಂಧಿಸಿದ ಸಾಕ್ಷಿಗಳು, ಅಂಕಿಅಂಶಗಳ ಸಾಕ್ಷಿಗಳು ಮತ್ತು ಘಟನಾವಳಿಗಳ ಪುರಾವೆಗಳು ಕಾರ್ಪೊರೇಟ್ ಕಂಪೆನಿಗಳ ತಾರತಮ್ಯದ ನೀತಿಯನ್ನು ಪುಷ್ಟೀಕರಿಸುವ ಮಹತ್ವದ ಸಾಕ್ಷಿಗಳಾಗಿವೆ. ಮಾತ್ರವಲ್ಲದೇ ರಾಷ್ಟ್ರದಾದ್ಯಂತ ಮಹಿಳಾ ಕೆಲಸಗಾರರ ವಿರುದ್ಧ ಒಂದೇ ರೀತಿಯಲ್ಲಿ ತಾರತಮ್ಯದ ನೀತಿಯನ್ನು ಅನುಸರಿಸಿಕೊಂಡು ಬರುತ್ತಿರುವುದರ ಬಗ್ಗೆ ವಾದಿಗಳ ಆರೋಪಕ್ಕೆ ಸಾಕ್ಷಿಗಳು ಪೂರಕವಾಗಿರುವುದಾಗಿ ಅವರು ಹೇಳಿದ್ದಾರೆ.

### ಕೆಲಸಗಾರರಿಗೆ ಮಿಲಿಯಗಟ್ಟಲೆ ಪರಿಹಾರ ಪಾವತಿಸುವಂತೆ ವಾಲ್‌ಮಾರ್ಟ್‌ಗೆ ಆದೇಶ:

ಜಗತ್ತಿನ ಅತಿದೊಡ್ಡ ಚಿಲ್ಲರೆ ವ್ಯಾಪಾರದ ಸಂಸ್ಥೆಯಾದ ವಾಲ್‌ಮಾರ್ಟ್ ಕೆಲಸಗಾರರನ್ನು ವಿಶ್ರಾಂತಿಯ ಅವಧಿಯಲ್ಲಿ ದುಡಿಯುವಂತೆ ಬಲವಂತ ಮಾಡಿರುವುದರ ವಿರುದ್ಧ ಕೆಲಸಗಾರರಿಗೆ ಪರಿಹಾರವಾಗಿ ಮಿಲಿಯ ಡಾಲರುಗಳನ್ನು (42 ಮಿಲಿಯ ಪೌಂಡ್) ಪಾವತಿಸುವಂತೆ ಆದೇಶಿಸಲಾಗಿದೆ. ಪೆನ್ಸಿಲ್ವೇನಿಯಾದ ನ್ಯಾಯಾಲಯದ ನ್ಯಾಯಾಧೀಶರು ಸಿಬ್ಬಂದಿಗಳ ಹೆಚ್ಚುವರಿ ದುಡಿಮೆಗೆ ಪಾವತಿಸಲು ನಿರಾಕರಿಸಿರುವ ವಾಲ್‌ಮಾರ್ಟ್ ಕಂಪೆನಿಯು ಸರ್ಕಾರದ ಕಾನೂನನ್ನು ಉಲ್ಲಂಘಿಸಿದೆ ಎಂಬುದಾಗಿ ನಿರ್ಧಾರಕೈಗೊಂಡಿದ್ದಾರೆ. 1997ರ ಮಾರ್ಚ್‌ನಿಂದ

2006ರವೇ ತಿಂಗಳವರೆಗೆ ವಾಲ್-ಮಾರ್ಟ್ ಕಂಪೆನಿಯಲ್ಲಿ ದುಡಿಯುತ್ತಿದ್ದ 1,87,000 ನೌಕರರು ವಾಲ್-ಮಾರ್ಟ್ ವಿರುದ್ಧ ದಾವೆ ಹೂಡಿದ್ದಾರೆ.

### ವಾಲ್‌ಮಾರ್ಟ್ ಅಮೆರಿಕಾಕ್ಕೆ ಕೆಟ್ಟದು ಎಂಬ ಹಣೆಪಟ್ಟಿ ಹಚ್ಚಲಾಗಿದೆ

ಜೋಗ್ಗಿ ಎಂಬ ಸಂಸ್ಥೆಯು ಸಂಗ್ರಹಿಸಿರುವ ಜನಾಭಿಪ್ರಾಯದ ಪ್ರಕಾರ ಚಿಲ್ಲರೆ ವ್ಯಾಪಾರ ದೈತ್ಯ ವಾಲ್‌ಮಾರ್ಟ್ ಅಮೆರಿಕಾಕ್ಕೆ ಶನಿ ಎಂಬುದಾಗಿ ತಿಳಿದುಬಂದಿದೆ. ವಾಲ್‌ಮಾರ್ಟ್‌ನ ಗುಣ ಸ್ವಭಾವಗಳ ಬಗ್ಗೆ ಅಮೆರಿಕಾದ ಉದ್ದಗಲದ ಒಟ್ಟು 1,012 ಜನರನ್ನು ವಿಚಾರಿಸಿದೆ ಹೀಗೆ ಪ್ರತಿಕ್ರಿಯಿಸಿದವರಲ್ಲಿ 59% ವಾಲ್‌ಮಾರ್ಟ್ ಅಮೆರಿಕಾಕ್ಕೆ ಕೆಟ್ಟದೆಂಬುದನ್ನು ಒಪ್ಪಿದ್ದಾರೆ.

**ಕೆಲಸಗಾರರ ಪರಿಸ್ಥಿತಿಯನ್ನು ನಿರ್ಲಕ್ಷಿಸಿದ ವಾಲ್‌ಮಾರ್ಟ್ ವಿರುದ್ಧ ಮೊಕದ್ದಮೆ** ಜಗತ್ತಿನಾದ್ಯಂತ ಇರುವ ತನ್ನ ಹಲವಾರು ಸರಬರಾಜುದಾರರ ಕಾರ್ಖಾನೆಗಳಲ್ಲಿರುವ ಹದಗೆಟ್ಟ ಕೆಲಸದ ಪರಿಸ್ಥಿತಿಯ ಬಗ್ಗೆ ನಿರ್ಲಕ್ಷ್ಯತಾಳಿರುವುದಾಗಿ ಆಪಾದಿಸಿ ವಾಲ್‌ಮಾರ್ಟ್‌ನ ವಿರುದ್ಧ ಮೊಕದ್ದಮೆ ಹೂಡಲಾಗಿದೆ. ಬಾಂಗ್ಲಾದೇಶ, ಸಿಟ್ಟಾಜಿಲ್ಯಾಂಡ್, ಇಂಡೋನೇಶಿಯಾ, ಚೀನಾ ಮತ್ತು ನಿಕಾರಾಗುವ ದೇಶಗಳ 15 ಕೆಲಸಗಾರರ ಪರವಾಗಿ ಲಾಸ್ ಏಂಜಲೀಸ್‌ನಲ್ಲಿ ದಾವೆ ಹೂಡಲಾಗಿದೆ, ತಮಗೆ ಕನಿಷ್ಠವೇತನ ಮಿತಿಗಿಂತಲೂ ಕಡಿಮೆ ಸಂಬಳ ನೀಡಲಾಗಿದೆ ಮತ್ತು ಹೆಚ್ಚುವರಿ ಕೆಲಸದ ಅವಧಿಯ ಸಂಬಳ ನೀಡಿಲ್ಲವೆಂದು ಆಪಾದನೆ ಮಾಡಲಾಗಿದೆ. ಕೆಲವರನ್ನು ಥಳಿಸಿರುವುದಾಗಿ ದೂರಲಾಗಿದೆ.

### ಕಾರ್ಮಿಕ ವಿರೋಧಿನೀತಿಗೆ ವಾಲ್-ಮಾರ್ಟ್ ಕುಖ್ಯಾತಿಹೊಂದಿದೆ.

ವಾಲ್-ಮಾರ್ಟ್ ತನ್ನ ಕಾರ್ಮಿಕ ವಿರೋಧಿ ನೀತಿಗೆ ಜಗತ್ತಿನಾದ್ಯಂತ ಕುಖ್ಯಾತಿ ಹೊಂದಿದೆ ಮಾತ್ರವಲ್ಲದೇ ಕಾರ್ಮಿಕರು ಜಗತ್ತಿನ ಯಾವ ಭಾಗದಲ್ಲೂ ಕಾರ್ಮಿಕಸಂಘ ರಚಿಸಿಕೊಳ್ಳಲು ಬಿಡುವುದಿಲ್ಲ. ವಾಲ್-ಮಾರ್ಟ್‌ಗಾಗಿ ಬೆವರಿಳಿಸಿ ಸರಕು ಸಿದ್ಧ ಪಡಿಸುತ್ತಿದ್ದ ಕೆಲಸಗಾರರಿಗೆ ತೀರ ಕಡಿಮೆಕೂಲಿ ನೀಡಿ ಹಗಲಿರುಳು ದುಡಿಸಿಕೊಳ್ಳುತ್ತಿತ್ತು. ಅವರು ಸಂಘ ರಚಿಸಿಕೊಳ್ಳುವಂತೆ ಮಾಡಲು ಇತ್ತೀಚೆಗೆ ಜೈನಾ ಸರಕಾರವು ಒತ್ತಡ ಹೇರಿತು. ಯುನೈಟೆಡ್ ಫುಡ್ ಆಂಡ್ ಕಮರ್ಷಿಯಲ್ ವರ್ಕರ್ಸ್ ಯೂನಿಯನ್‌ನ ಅರ್ನಿಸ್ಟ್ ಡ್ಯೂರಾನ್ ಹೇಳುವಂತೆ ಕಾರ್ಮಿಕರು ಒಟ್ಟಾಗಿ ಚೌಕಾಸಿ ಮಾಡಲು ಪ್ರಯತ್ನಿಸಿದವರ ವಾಲ್-ಮಾರ್ಟ್‌ನ ವಿರೋಧವನ್ನು ಎದುರಿಸಬೇಕಾಗುತ್ತದೆ.

### ವಾಲ್-ಮಾರ್ಟ್‌ನ ವಿರುದ್ಧ ಮಾನವ ಹಕ್ಕುಗಳ ಕಾವಲು ಸಮಿತಿ ವರದಿ (ಹ್ಯೂಮನ್ ರೈಟ್ಸ್ ವಾಚ್)

ಹ್ಯೂಮನ್ ರೈಟ್ಸ್ ವಾಚ್ ಎಂಬ ಅಂತರಾಷ್ಟ್ರೀಯ ಸಂಘಟನೆಯು 2007ರ ಮೇ 1, ಅಂತರಾಷ್ಟ್ರೀಯ ಕಾರ್ಮಿಕರ ದಿನದಂದು ಅಮೆರಿಕದ ಸಂಯುಕ್ತ ಸಂಸ್ಥಾನದಲ್ಲಿ ಅಮೇರಿಕ ಮೂಲದ ಚಿಲ್ಲರೆ ವ್ಯಾಪಾರದ ದೈತ್ಯ ಸಂಸ್ಥೆಯಾದ ವಾಲ್‌ಮಾರ್ಟ್‌ನ ಕಾರ್ಮಿಕ ವಿರೋಧಿ ಕೃತ್ಯಗಳ ದಾಖಲೀಕರಣ ಮಾಡಿದೆ. ವಾಲ್‌ಮಾರ್ಟ್‌ನಿಂದ ಅಮೆರಿಕಾದ ಕೆಲಸಗಾರರ ಹಕ್ಕುಗಳ ಕಡಿತಗೊಳಿಸುವಿಕೆ: ಎಂಬ ವರದಿಯಲ್ಲಿ ಸಂಘಟಿತರಾಗುವ ಕೆಲಸಗಾರರನ್ನು ತಡೆಯಲು ಅಮೆರಿಕಾದ ಹಲವಾರು ಕಂಪೆನಿಗಳು ದುರ್ಬಲ ಕಾನೂನುಗಳನ್ನು ಬಳಸಿಕೊಳ್ಳುತ್ತಾರೆ, ಆದರೆ ವಾಲ್-ಮಾರ್ಟ್‌ನ ಕಾರ್ಮಿಕ ಸಂಘಟನೆ ವಿರೋಧಿ ಸಾಧನಗಳು ದೈತ್ಯ ರೂಪದಲ್ಲಿ ಆಕ್ರಮಣ ನಡೆಸುತ್ತವೆ ಮತ್ತು ಬಲ ಪ್ರಯೋಗಿಸಿ ಕಾರ್ಮಿಕರನ್ನು ಸದೆಬಡಿಯಲಾಗುತ್ತದೆ ಎಂಬುದಾಗಿ ಹ್ಯೂಮನ್ ರೈಟ್ಸ್ ವಾಚ್ ಪತ್ತೆಮಾಡಿದೆ. ಕೆಲಸಗಾರರನ್ನು ಮತ್ತು ಮ್ಯಾನೇಜರುಗಳನ್ನು ಕೆಲಸಕ್ಕೆ ತೆಗೆದುಕೊಂಡ ಕ್ಷಣದಿಂದಲೇ ಕಾರ್ಮಿಕ ಸಂಘಟನೆಗಳನ್ನು ವಿರೋಧಿಸುವಂತೆ ಭೋಧಿಸಲಾಗುತ್ತದೆ ಎಂಬುದಾಗಿ ವಾಲ್‌ಮಾರ್ಟ್ ಬಗ್ಗೆ ಹ್ಯೂಮನ್ ರೈಟ್ಸ್ ವಾಚ್ ಕೈಗೊಂಡ ತನಿಖೆಯಿಂದ ತಿಳಿದುಬಂದಿದೆ. ಯೂನಿಯನ್‌ಗಳನ್ನು ಹೊರಗಿಡುವಂತೆ ಮ್ಯಾನೇಜರ್‌ಗಳಿಗೆ ನಿರಂತರ ನಿರ್ದೇಶನಗಳನ್ನು ನೀಡಲಾಗುತ್ತದೆ, ಅವುಗಳಲ್ಲಿ ಕಂಪೆನಿಯ ಮ್ಯಾನೇಜರುಗಳ ಮಾಲ್ ಬಾಕ್ಸ್‌ನಲ್ಲಿ ಸಾಕಷ್ಟಿರುತ್ತವೆ, ಯೂನಿಯನ್ ರಹಿತವಾಗಿ ಹೇಗೆ ಇರಬೇಕು ಯೂನಿಯನ್ ಸಂಘಟಿಸುವವರನ್ನು ಗುರಿಯಾಗಿರಿಸಿ ನಮ್ಮ ಸವಲತ್ತುಗಳನ್ನು ಆಯ್ಕೆ ಮಾಡಿಕೊಳ್ಳಿರಿ ಎಂಬ ಸ್ವಯಂ ವಿವರಣಾತ್ಮಕ ಗೈಡುಗಳನ್ನು ಅವರಿಗೆ ಒದಗಿಸಲಾಗುತ್ತದೆ.

ಎಪಿಎಂಸಿ ಮಾದರಿ ಕಾಯ್ದೆಯನ್ನು ಆಧಾರವಾಗಿಟ್ಟುಕೊಂಡು ಮಾಡಿದ, ಎಪಿಎಂಸಿ ಕಾಯ್ದೆಯ ತಿದ್ದುಪಡಿಯನ್ನು ಕೂಡಲೇ ರದ್ದುಗೊಳಿಸಿ.ನಮ್ಮ ಚಿಲ್ಲರೆ ವ್ಯಾಪಾರ, ಜನರಿಂದ, ಜನರಿಗಾಗಿ ಜನರೇ ಮಾಡುವ ವ್ಯಾಪಾರ ವಹಿವಾಟಾಗಿದೆ. ನಮ್ಮ ಪ್ರಜಾಪ್ರಭುತ್ವದಂತೆ ಚಿಲ್ಲರೆ ವ್ಯಾಪಾರ ಸಹ ಪ್ರಜಾಪ್ರಭುತ್ವದ ಮೂಲ ಧ್ಯೇಯವನ್ನು ಹೊಂದಿದೆ. ಇದನ್ನು ರಕ್ಷಿಸಿ.

## ಚಿಲ್ಲರೆ ವ್ಯಾಪಾರಕ್ಕಿಳಿದಿರುವ ಕಾರ್ಪೊರೇಟ್ ಕಂಪನಿಗಳ ವಿರುದ್ಧ ಭುಗಿಲೆದ್ದ ಜನರ ಪ್ರತಿಭಟನೆಗಳು



ಚಿಲ್ಲರೆ ವ್ಯಾಪಾರವನ್ನು ಆಕ್ರಮಿಸಲು ಸಜ್ಜಾಗಿ ನಿಂತಿರುವ ರಿಲಾಯನ್ಸ್ ಕಂಪನಿ 30,000 ಕೋಟಿಗಿಂತಲೂ ಹೆಚ್ಚಿನ ಬಂಡವಾಳದೊಂದಿಗೆ ಚಿಲ್ಲರೆ ವ್ಯಾಪಾರ ಕ್ಷೇತ್ರಕ್ಕೆ ಕಾಲಿಟ್ಟಿದೆ. ಇದರ ಪರಿಣಾಮವಾಗಿ, ದೇಶಾದ್ಯಂತ ಚಿಲ್ಲರೆ ವ್ಯಾಪಾರವನ್ನು, ಬೀದಿ ವ್ಯಾಪಾರವನ್ನು ನಂಬಿಕೊಂಡು ಬದುಕುತ್ತಿದ್ದ ಜನ ನೇರವಾಗಿ ಈ ಕಂಪನಿಯನ್ನು ಜಜ್ಜತೊಡಗಿದ್ದಾರೆ. ಇದರ ಬಿಸಿ ರಿಲಾಯನ್ಸ್‌ಗೆ ತಾಕತೊಡಗಿದೆ. ಈಗಾಗಲೇ, ಹೈದರಾಬಾದ್, ರಾಂಚಿ, ಅಹಮದಾಬಾದ್, ಬೆಂಗಳೂರು ಮತ್ತು ಲಕ್ನೋ ಮುಂತಾದೆಡೆ ರಿಲಾಯನ್ಸ್‌ನ ಮಳಿಗೆಗಳ ಮೇಲೆ ದಾಳಿ ಮಾಡಿದ್ದಾರೆ, ಇದು ಕೇವಲ ಮುನ್ನೂಚನೆ ಅಷ್ಟೇ? ಇನ್ನು ಮುಂದೆ, ಪ್ರತಿ ರಾಜ್ಯದಲ್ಲೂ ಇದೇ ರೀತಿಯ ಪ್ರತಿಭಟನೆಗಳು ಜರುಗುತ್ತವೆ ಎಂಬುದರ ಸೂಚನೆಗಳು ಕಾಣಿಸುತ್ತಿವೆ. ಇದು ಕೇವಲ ಸಾಂಕೇತಿಕ ಅಷ್ಟೇ? ಇನ್ನುಮುಂದೆ ಚಿಲ್ಲರೆ ವ್ಯಾಪಾರ ಕ್ಷೇತ್ರಕ್ಕೆ ಕಾಲಿಡುವ ಎಲ್ಲ ಕಾರ್ಪೊರೇಟ್ ಕಂಪನಿಗಳ ಹಣೆ ಬರಹವನ್ನು ಜನರೇ ಮುಂದೆ ನಿಂತು ಬರೆಯ ತೊಡಗುತ್ತಾರೆ.

- ಮಾರ್ಚ್ 13, 2007, ತಮಿಳುನಾಡಿನ ಕೊಯಂಬೀಡಿನಲ್ಲಿ ರಿಲಾಯನ್ಸ್ ಮತ್ತು ವಾಲ್-ಮಾರ್ಟ್ ವಿರುದ್ಧ ಪ್ರತಿಭಟನೆ ಮತ್ತು ವ್ಯಾಪಾರ ಬಂದ್
- ಮೇ 12, 2007, ರಂದು ರಾಂಚಿಯಲ್ಲಿ ರಿಲಾಯನ್ಸ್‌ನ 5 ಮಳಿಗೆಗಳ ಮೇಲೆ ಬೀದಿ ವ್ಯಾಪಾರಿಗಳ ದಾಳಿ.
- ಮೇ 24, 2007 ರಂದು, ಇಂದೋರ್‌ನ ರಿಲಾಯನ್ಸ್‌ನ ಮಳಿಗೆ ಮೇಲೆ ವ್ಯಾಪಾರಿಗಳ ದಾಳಿ.
- ಜುಲೈ 3, 2007 ರಂದು, ದೆಹಲಿಯಲ್ಲಿ, ರಿಲಾಯನ್ಸ್ ಮತ್ತು ಸುಭೀಕ್ಷಾಗಳ ವಿರುದ್ಧ ವ್ಯಾಪಾರಿಗಳ ಪ್ರತಿಭಟನೆ.
- ಆಗಸ್ಟ್ 8, 2007 ರಂದು ಕಾರ್ಪೊರೇಟ್ ಕಂಪನಿಗಳ ವಿರುದ್ಧ ದೆಹಲಿಯಲ್ಲಿ ವ್ಯಾಪಾರಿಗಳ ಬೃಹತ್ ಪ್ರತಿಭಟನೆ
- ಆಗಸ್ಟ್ 22, 2007 ರಂದು ರಿಲಾಯನ್ಸ್ ಮತ್ತು ಸ್ಟೆನ್ಸರ್ ವಿರುದ್ಧ ಲಕ್ನೋದಲ್ಲಿ ವ್ಯಾಪಾರಿಗಳ ದಾಳಿ.



## ಎಪಿಎಂಸಿ ಕಾಯ್ದೆ ತಿದ್ದುಪಡಿ ಮತ್ತು ಕರ್ನಾಟಕದಲ್ಲಿ ರೂಪುಗೊಂಡ ಹೋರಾಟ

ನಮ್ಮ ಚಿಲ್ಲರೆ ವ್ಯಾಪಾರ ಕ್ಷೇತ್ರದಲ್ಲಿ ಕಾರ್ಪೊರೇಟ್ ಕಂಪನಿಗಳ ಪ್ರವೇಶಕ್ಕೆ ಕೇಂದ್ರ ಸರ್ಕಾರ ಪ್ರಸ್ತಾಪಿಸಿರುವ ಮಾದರಿ ಎಪಿಎಂಸಿ ಕಾಯ್ದೆ 2003, ವೇದಿಕೆಯನ್ನು ಸಜ್ಜುಗೊಳಿಸುವ ಕೆಲಸ ಮಾಡಿದೆ. ಕಾರಣ ಎಪಿಎಂಸಿ ಕಾಯ್ದೆಯನ್ನು ತಿದ್ದುಪಡಿ ಮಾಡದೇ ದೇಶೀ ಮತ್ತು ವಿದೇಶಿ ಕಂಪನಿಗಳು, ಚಿಲ್ಲರೆ ವ್ಯಾಪಾರ ಮತ್ತು ಕೃಷಿಯಲ್ಲಿ ಬಂಡವಾಳ ಹೂಡುವಂತಿಲ್ಲ. ಹಾಗಾಗಿ, ಕಾರ್ಪೊರೇಟ್ ಕಂಪನಿಗಳ ಒತ್ತಡಕ್ಕೆ ಮಣಿದ ಆಳುವ ಸರ್ಕಾರಗಳು ದೇಶಾದ್ಯಂತ ಎಪಿಎಂಸಿ ಕಾಯ್ದೆಯನ್ನು ತಿದ್ದುಪಡಿ ಮಾಡುವ ಅಥವಾ ಮಾದರಿ ಎಪಿಎಂಸಿ ಕಾಯ್ದೆಯನ್ನು ಅನುಷ್ಠಾನಗೊಳಿಸುವ ನಿಟ್ಟಿನಲ್ಲಿ ಕೆಲಸ ಮಾಡುತ್ತಿವೆ.

2003, ರಿಂದಲೂ ವರ್ತಕರ ಒತ್ತಡಕ್ಕೆ ಮಣಿದು ಕರ್ನಾಟಕ ಸರ್ಕಾರ ತಿದ್ದುಪಡಿಯನ್ನು ಮಾಡಲಿಲ್ಲ. ಆದರೆ, ಜುಲೈ 17,2007ರಂದು ಒಟ್ಟು ಚಿತ್ರಣವೇ ಬದಲಾಗಿ ಹೋಯಿತು.

**ಕೃಷಿ ಉತ್ಪನ್ನ ಮಾರುಕಟ್ಟೆ ಸಮಿತಿ(ಎಪಿಎಂಸಿ) ನಡೆದು ಬಂದ ದಾರಿ:**

- ನಮ್ಮ ದೇಶದಲ್ಲಿ ಎಪಿಎಂಸಿಗಳು ಆರಂಭವಾದದ್ದು 1926ರಲ್ಲಿ ಅಂದಿನ ಬ್ರಿಟೀಷ್ ಸರ್ಕಾರ, ದೇಶಾದ್ಯಂತ ಏಕರೂಪದ ಮಾರುಕಟ್ಟೆ ವ್ಯವಸ್ಥೆಗೆ ಎಪಿಎಂಸಿ ಕಾಯ್ದೆಯನ್ನು ಮೊಟ್ಟ ಮೊದಲ ಬಾರಿಗೆ ಜಾರಿಗೆ ತಂದಿತು. ಇದನ್ನು ಬ್ರಿಟೀಷರ ಅಧೀನದಲ್ಲಿದ್ದ ಎಲ್ಲಾ ರಾಜ್ಯಗಳು ಜಾರಿಗೆ ತಂದು ಅನುಷ್ಠಾನಗೊಳಿಸಲಿಲ್ಲ. ಮುಖ್ಯವಾಗಿ, ರಾಜರ ಆಳ್ವಿಕೆಯಲ್ಲಿದ್ದ ಮೈಸೂರು ಸಂಸ್ಥಾನ ಇದನ್ನು ಅನುಷ್ಠಾನಗೊಳಿಸಿರಲಿಲ್ಲ.
- 1966ರಲ್ಲಿ ಅಂದಿನ ಮೈಸೂರು ರಾಜ್ಯ ಎಪಿಎಂಸಿ ಕಾಯ್ದೆಯನ್ನು ಅನುಷ್ಠಾನಗೊಳಿಸಿತು.
- ಅಂದಿನಿಂದ ಹಲವಾರು ಬಾರಿ ಇದಕ್ಕೆ ತಿದ್ದುಪಡಿ ಮಾಡಲಾಗಿದ್ದರೂ ಸಹ ಅದರ ಮೂಲ ಆಶಯಕ್ಕೆ ಧಕ್ಕೆ ಬಂದಿರಲಿಲ್ಲ. 1998ರಲ್ಲಿ ಒಂದು ತಿದ್ದುಪಡಿಯನ್ನು ಮಾಡಲಾಯಿತು, ಇದರ ಪ್ರಕಾರ ಎಪಿಎಂಸಿಯಿಂದಲೇ ನೇರವಾಗಿ ರೈತರಿಗೆ ಹಣ ಪಾವತಿ ಮಾಡುವ ನಿಯಮವನ್ನು ಮಾಡಲಾಯಿತು. ಅದರ, ಇದನ್ನು ಜಾರಿಗೆ ತಂದಿರಲಿಲ್ಲ.
- 1990ರ ದಶಕದಲ್ಲಿ ಆರಂಭವಾದ ಜಾಗತೀಕರಣದ ಹಿನ್ನೆಲೆಯಲ್ಲಿ, ವಿಶ್ವ ವ್ಯಾಪಾರ ಸಂಘಟನೆಯ ಒಪ್ಪಂದಕ್ಕೆ-ಶರತ್ತುಗಳಿಗೆ ಸಹಿ ಹಾಕಿದ ನಮ್ಮ ದೇಶದ ಆಳುವ ಸರ್ಕಾರ (ಕಾಂಗ್ರೆಸ್- ಅಂದಿನ ಪ್ರಧಾನಿ ದಿ. ಪಿ.ವಿ. ನರಸಿಂಹರಾವ್ ಮತ್ತು ಹಣಕಾಸು ಸಚಿವ ಮನಮೋಹನ್ ಸಿಂಗ್) ಖಾಸಗೀಕರಣ, ಆರ್ಥಿಕ ಉದಾರೀಕರಣಕ್ಕೆ ಇಡೀ ದೇಶವನ್ನು ಹರಾಜಿಗಿಟ್ಟಿತು.
- ಎನ್.ಡಿ.ಎ ಸರ್ಕಾರ ೨೦೦೩ರ ಮಾದರಿ ಎಪಿಎಂಸಿ ಕಾಯ್ದೆಯನ್ನು ಪ್ರಸ್ತುತಪಡಿಸಿತು.ಎಲ್ಲಾ ರಾಜ್ಯಗಳು ಅನುಷ್ಠಾನಗೊಳಿಸುವಂತೆ, ಇಲ್ಲದಿದ್ದಲ್ಲಿ ಎಪಿಎಂಸಿಗೆ ಸಂಬಂಧಿಸಿದ ಅನುದಾನವನ್ನು ನಿಲ್ಲಿಸಲಾಗುವುದು ಎಂದು ಬೆದರಿಕೆ ಹಾಕಿತು. ಇಲ್ಲಿ ಗಮನಬೇಕಾದ ಅಂಶವೆಂದರೆ, ಚಿಲ್ಲರೆ ವ್ಯಾಪಾರದಲ್ಲಿ ವಿದೇಶಿ ಬಂಡವಾಳ ಅಥವಾ ಖಾಸಗೀ ಬಂಡವಾಳ ಹೂಡಬೇಕಾದರೆ, ಎಪಿಎಂಸಿ ಕಾಯ್ದೆಗೆ ತಿದ್ದುಪಡಿ ತರಲೇಬೇಕಾಗಿರುವ ಅನ್ವಾಯಿತೆ.
- ಅಂದಿನ ಎನ್.ಡಿ.ಎ ಸರ್ಕಾರದ ವಿರುದ್ಧ ಇಂದಿನ ಸರ್ಕಾರದ ಪ್ರಧಾನ ಮಂತ್ರಿಗಳಾದ ಶ್ರೀ ಮನಮೋಹನ್ ಸಿಂಗ್ ರವರು ಚಿಲ್ಲರೆ ವ್ಯಾಪಾರದಲ್ಲಿ ವಿದೇಶಿ ನೇರ ಬಂಡವಾಳವನ್ನು ವಿರೋಧಿಸಿದರು. ಈಗ ವಿರೋಧ ಪಕ್ಷವಾಗಿರುವ ಬಿ.ಜೆ.ಪಿ ಚಿಲ್ಲರೆ ವ್ಯಾಪಾರದಲ್ಲಿ ವಿದೇಶಿ ನೇರಬಂಡವಾಳ ಹೂಡಿಕೆಯನ್ನು ವಿರೋಧಿಸುತ್ತಿದೆ.
- ಎಪಿಎಂಸಿ ಕಾಯ್ದೆಗೂ ದೇಶೀ ಮತ್ತು ವಿದೇಶೀ ಬಂಡವಾಳ ಹೂಡಿಕೆಗೂ ನೇರವಾದ ಸಂಬಂಧವಿದೆ. ಮೊದಲಿದ್ದ ಎಪಿಎಂಸಿ ಕಾಯ್ದೆಯ ಪ್ರಕಾರ ಕಾರ್ಪೊರೇಟ್ ಕಂಪನಿಗಳು ಮತ್ತು ವಿದೇಶಿ ನೇರಬಂಡವಾಳ ಹೂಡಿಕೆಗೆ ಅವಕಾಶವಿರಲಿಲ್ಲ.
- ಖಾಸಗೀ ಮತ್ತು ವಿದೇಶೀ ಬಂಡವಾಳವನ್ನು ಚಿಲ್ಲರೆ ವ್ಯಾಪಾರ ಮತ್ತು ಕೃಷಿಯಲ್ಲಿ ಹೂಡುವುದಕ್ಕಾಗಿ ಸಲುವಾಗಿ ನಮ್ಮ ರಾಜ್ಯದಲ್ಲಿ ಎಪಿಎಂಸಿ ಕಾಯ್ದೆಯನ್ನು ತಿದ್ದುಪಡಿ ಮಾಡಲಾಗಿದೆ.
- ಕಳೆದ ನಾಲ್ಕು ವರ್ಷಗಳಿಂದ ಬೇರೆ ಬೇರೆ ಕಾರಣಗಳಿಂದಾಗಿ ನೆನಗುದಿಗೆ ಬಿದ್ದಿದ್ದ ತಿದ್ದುಪಡಿಯನ್ನು ಜುಲೈ 15ರಂದು ವಿಧಾನ ಸಭೆಯಲ್ಲಿ ಮಂಡಿಸಲಾದ ಎಪಿಎಂಸಿ ತಿದ್ದುಪಡಿಗೆ, ವಿರೋಧ ಪಕ್ಷವಾದ ಕಾಂಗ್ರೆಸ್ ತಿದ್ದುಪಡಿಗಳಿಗೆ ಸಲಹೆಗಳನ್ನು ನೀಡಿತು. ಈ ಸಲಹೆಗಳನ್ನು ಸರ್ಕಾರ ಪರಿಗಣಿಸಿ ಕೆಲವನ್ನು ತಿದ್ದುಪಡಿಯಲ್ಲಿ ಸೇರಿಸಿಕೊಂಡಿತು. ಇದಕ್ಕೂ ಮೊದಲು, ಶ್ರೀ ವಾಟಾಳ್ ನಾಗರಾಜ್, ಮಾಧುಸ್ವಾಮಿ, ರಾಜೇಂದ್ರನ್ ಮುಂತಾದ ಶಾಸಕರು ಈ ಕಾಯ್ದೆಯ ಸಾಧಕ ಭಾದಕಗಳ ಬಗ್ಗೆ ಸದನದಲ್ಲಿ ವಿವರವಾದ ಚರ್ಚೆ ನಡೆಸಿದರು. ಇದಕ್ಕೂ ಮುಂಚೆ ಹಲವಾರು ಬಾರಿ ವರ್ತಕ ಸಮೂಹದ ಪ್ರತಿನಿಧಿಗಳು ಕೃಷಿ ಮತ್ತು ಮಾರುಕಟ್ಟೆ ಸಚಿವರನ್ನು, ಮುಖ್ಯ ಮಂತ್ರಿಗಳನ್ನು ಭೇಟಿ ಮಾಡಿದರೂ ಸಹ ಸರ್ಕಾರ ಸಕಾರಾತ್ಮಕವಾಗಿ ಸ್ಪಂದಿಸಲೇ ಇಲ್ಲ.
- ಸರ್ಕಾರದ ಪರವಾಗಿ ಉತ್ತರಿಸಿದ ಗೃಹ ಸಚಿವರಾದ ಎಂ.ಪಿ.ಪ್ರಕಾಶ್ ಈ ಬಗ್ಗೆ ಜಂಟಿ ಸದನ ಸಮಿತಿ ರಚಿಸುವುದಾಗಿ ಹೇಳಿಕೆ ಕೊಟ್ಟರು. ಜುಲೈ 16ರಂದು, ಕೇಂದ್ರ ಕೃಷಿ ಸಚಿವರಾದ ಶ್ರೀ ಶರದ್ ಪವಾರ್ ಆಗಮನ ಕಾಕತಾಳೀಯ ಎಂಬಂತೆ ಜುಲೈ 17ರಂದು ವಿಧಾನ ಸಭೆ ತಿದ್ದುಪಡಿಯನ್ನು ಅಂಗೀಕರಿಸಿತು.

- ಮುಖ್ಯಮಂತ್ರಿಗಳು ಕೇಂದ್ರದ ಒತ್ತಡ ಹೆಚ್ಚಿದೆ, ಆದ್ದರಿಂದ ತಿದ್ದುಪಡಿ ತರಲೇಬೇಕಾಯಿತು ಎಂದು ಹೇಳಿಕೆ ಕೊಟ್ಟರು. ನಂತರದ ದಿನಗಳಲ್ಲಿ ಅದು ವಿಧಾನ ಪರಿಷತ್ತಿನಲ್ಲೂ ಅಂಗೀಕಾರವಾಯಿತು. ದಿನಾಂಕ 20, ಆಗಸ್ಟ್, 2007ರಂದು ರಾಜ್ಯಪಾಲರ ಅಂಕಿತ ಸಹ ಬಿತ್ತು.

**ಎಪಿಎಂಸಿ ತಿದ್ದುಪಡಿ ವಿರುದ್ಧ ವರ್ತಕರ ಅಳಿವು ಉಳಿವಿನಹೋರಾಟ**

**ಇಟ್ಟ ದಿಟ್ಟ ಹೆಜ್ಜೆಗಳು:**

ವರ್ತಕ ಸಮೂಹಕ್ಕೆ ಈ ಹಿಂದೆ ಇದ್ದ ರಾಜಕಾರಣಿಗಳ ಬೆಂಬಲ ಕಾಲಾನ್ವಿತ ಎಂಬ ವಾಸ್ತವ ಹಾಗೂ ಲಾಬಿ ಮಾಡುವ ತಾಕತ್ತಿನಲ್ಲಿ ಶಕ್ತಿ ಇಲ್ಲದಿರುವ ಬಗ್ಗೆ ಅರಿವಾಗುವುದರೊಳಗಾಗಿ ಎಲ್ಲವೂ ಮಗಿದು ಹೋಗಿತ್ತು. ಸರ್ಕಾರ ತಮ್ಮನ್ನು ಕರೆದು ಮಾತುಕತೆ ನಡೆಸುತ್ತದೆ, ಆನಂತರ ತಿದ್ದುಪಡಿಯಾಗಬಹುದು ಎಂಬ ಕನಸಿನ ಗೋಪುರ ಇದ್ದಕ್ಕಿದ್ದಂತೆ ನೆಲಕ್ಕುಳಿದು ಜುಲೈ 17, 2007ರಂದು ಸರ್ಕಾರ ಎಪಿಎಂಸಿ ತಿದ್ದುಪಡಿ ವಿಧೇಯಕವನ್ನು ಸದನದಲ್ಲಿ ಅಂಗೀಕಾರಿಸಿದಾಗ.

**ಪ್ರತಿಭಟನೆ ಮತ್ತು ಪ್ರತಿರೋಧಗಳ ಆರಂಭ:**

■ ಎಂಬ ಜನವರಿ, 5 ಶುಕ್ರವಾರ ಎಪಿಎಂಸಿ ತಿದ್ದುಪಡಿಯ ವಿರುದ್ಧ ಮಹಾತ್ಮ ಗಾಂಧಿಯ ಪ್ರತಿಮೆಬಳಿ ಎಫ್.ಕೆ.ಸಿ.ಸಿ.ಎ ನೇತೃತ್ವದಲ್ಲಿ ಪ್ರತಿಭಟನೆ ವ್ಯಕ್ತಪಡಿಸಿದವು.

■ ಇಂಡಿಯಾ ಎಫ್.ಡಿ.ವಾಚ್‌ನ ರೀನಾದೇಸಾಯಿ, ಸಿಂಗಸಂದ್ರದ ಮತ್ತು ಕಲಾಸಿ ಪಾಳ್ಯದ ಹಣ್ಣು ಮತ್ತು ತರಕಾರಿ ಮಾರುಕಟ್ಟೆಯಲ್ಲಿ, ಜನವರಿ 24 ರಂದು ಆಯೋಜಿಸಲಾಗಿದ್ದ ಬೃಹತ್ ಸಮಾವೇಶದಲ್ಲಿ, ವರ್ತಕರಿಗೆ ಬೆಂಬಲ ಸೂಚಿಸಿ, ಚಿಲ್ಲರೆ ವ್ಯಾಪಾರದಲ್ಲಿ ಎಪಿಎಂಸಿ ಕಾಯ್ದೆಯ ತಿದ್ದುಪಡಿ ಮತ್ತು ವಿದೇಶಿ ನೇರಬಂಡವಾಳ ಹೂಡಿಕೆಯಿಂದ ಆಗಬಹುದಾದ ದುಷ್ಪರಿಣಾಮಗಳ ಬಗ್ಗೆ ಮಾತನಾಡಿದರು.



■ ಇಂಡಿಯಾ ಎಫ್.ಡಿ.ಐ.ವಾಚ್ ಮತ್ತು ಫಾರ್‌ವರ್ಡ್ ಬ್ಲಾಕ್ ನೇತೃತ್ವದಲ್ಲಿ, ವಾಲ್-ಮಾರ್ಟನ್ ಮೈಕಲ್ ಡ್ಯೂಕ್ ನಮ್ಮ ದೇಶಕ್ಕೆ ಬರುವುದನ್ನು ವಿರೋಧಿಸಿ ಮಹಾತ್ಮ ಗಾಂಧಿ ಪ್ರತಿಮೆಯ ಬಳಿ ಪ್ರತಿಭಟಿಸಿ ಧರಣಿ ನಡೆಸಲಾಯಿತು.

■ ಎಪಿಎಂಸಿ ಕಾಯ್ದೆ ತಿದ್ದುಪಡಿಯ ವಿರುದ್ಧ ಹಣ್ಣು ಮತ್ತು ತರಕಾರಿಗಳ ಸಗಟು ವರ್ತಕರ ಸಂಘಟನೆಯ ನೇತೃತ್ವದಲ್ಲಿ ಜನವರಿ 24 ಮತ್ತು 25 ರಂದು ರಾಜ್ಯಾದ್ಯಂತ ಎಪಿಎಂಸಿ ಬಂದ್‌ಗೆ ಕರೆ ನೀಡಲಾಯಿತು. ಬೆಂಗಳೂರಿನ ಹಣ್ಣು ಮತ್ತು ತರಕಾರಿ ಮಾರುಕಟ್ಟೆ ಸಂಪೂರ್ಣವಾಗಿ ಬಂದ್ ಆಚರಿಸಿತು.

■ ಏಪ್ರಿಲ್ 21ರಂದು, ಇಂಡಿಯಾ ಎಫ್.ಡಿ.ಐ.ವಾಚ್ ಮತ್ತು ಇತರ ಸಂಘಟನೆಗಳ ಸಹಯೋಗದಲ್ಲಿ, ಎಪಿಎಂಸಿ ಕಾಯ್ದೆ ತಿದ್ದುಪಡಿ ಮತ್ತು ನಮ್ಮ ಚಿಲ್ಲರೆ ವ್ಯಾಪಾರ, ಕೃಷಿ, ಅಸಂಘಟಿತ ಕಾರ್ಮಿಕರ ಮೇಲಾಗುವ ಪರಿಣಾಮ ಕುರಿತಂತೆ, ವಿಚಾರ ಸಂಕಿರಣವನ್ನು ನಗರದ ಎಸ್.ಸಿ.ಎಂ. ಹೌಸಿನಲ್ಲಿ ಆಯೋಜಿಸಲಾಗಿತ್ತು. ಇದರಲ್ಲಿ ಸ್ವಾತಂತ್ರ್ಯ ಹೋರಾಟಗಾರರಾದ, ಶ್ರೀ ಹೆ.ಎಸ್. ದೊರೆಸ್ವಾಮಿ, ರೈತ ಸಂಘಟನೆಯ ಶ್ರೀಮತಿ ಸುನಂದಾ ಜಯರಾಂ, ಸಿಐಟಿಯುನ, ಕೆ.ಎನ್.ಉಮೇಶ್, ಟಿ.ಯು.ಸಿ.ಸಿ.ನ ಶ್ರೀ ಜಿ.ಆರ್. ಶಿವಶಂಕರ್, ಸೇಫ್-ಕೆಯ ಶ್ರೀ ಕೆ.ಸಿ.ವೆಂಕಟೇಶ್, ಹಣ್ಣು ಮತ್ತು ತರಕಾರಿ ಸಗಟು ವರ್ತಕರ ಸಂಘದ ಅಧ್ಯಕ್ಷರಾದ ಶ್ರೀ ಆರ್.ವಿ.ಗೋಪಿ, ಶ್ರೀ ಸುಬ್ಬರಾಯ ಶೆಟ್ಟಿ, ಶ್ರೀ ಆನಂದಂ, ಮುಂತಾದ ಮುಖಂಡರು ಭಾಗವಹಿಸಿದ್ದರು.

■ ಜುಲೈ 18ರಂದು ಎಫ್.ಕೆ.ಸಿ.ಸಿ.ಎ ನಲ್ಲಿ ಸಭೆ ಸೇರಿದ ವರ್ತಕರು ಜುಲೈ 19ಕ್ಕೆ ಸಾಂಕೇತಿಕವಾಗಿ ಎಪಿಎಂಸಿ ಬಂದ್ ಘೋಷಿಸಿದರು. ಸರ್ಕಾರ ತಿದ್ದುಪಡಿಯನ್ನು ವಾಪಸ್ಸು ಪಡೆಯದೇ ಹೋದರೆ, ಅನಿರ್ದಿಷ್ಟ ಬಂದ್ ಘೋಷಿಸುವುದಾಗಿ ಪತ್ರಿಕಾ ಪ್ರಕಟಣೆ ಹೊರಬಿತ್ತು.

ನಂತರದ ದಿನಗಳಲ್ಲಿ ಈ ಕಾಯ್ದೆಯ ಬಗ್ಗೆ ಹಲವಾರು ಬಾರಿ ವರ್ತಕ ಸಮೂಹದ ಪ್ರತಿನಿಧಿಗಳು ಕೃಷಿ ಸಚಿವರನ್ನು ಭೇಟಿ ಮಾಡಿದರೂ ಪ್ರಯೋಜನವಾಗಲಿಲ್ಲ. ಇದನ್ನರಿತ ವರ್ತಕ ಸಮೂಹ ಆಗಸ್ಟ್ 1, 2007ರಿಂದ ಅನಿರ್ದಿಷ್ಟ ಅವಧಿಯ ಬಂದ್ಗೆ ಕರೆನೀಡಿದರು.

ಯಶವಂತಪುರದ ಎಪಿಎಂಸಿ ಮಾರುಕಟ್ಟೆಯಿಂದ ಹೊರಟ ಪ್ರತಿಭಟನಾ ಧರಣಿ, ರಾಷ್ಟ್ರೀಯ ಹೆದ್ದಾರಿಯಲ್ಲಿ ಒಂದೆರಡು ಗಂಟೆಗಳ ಕಾಲ ಪ್ರತಿಭಟನೆ ನಡೆಸಿತು. ಇದಕ್ಕೆ ಬೆಂಬಲವಾಗಿ, ರೈತ ಸಂಘಟನೆಗಳ ನಾಯಕರಾದ ಬೈಯ್ಯಾರೆಡ್ಡಿ, ಕೋಡಿಹಳ್ಳಿ ಚಂದ್ರಶೇಖರ್, ಸಿ.ಪಿ.ಎ. ಜಿ.ಡಿ.ಯು ಮುಂತಾದ ರಾಜಕೀಯ ಪಕ್ಷಗಳ ಸಹ ತಮ್ಮ ಬೆಂಬಲ ವ್ಯಕ್ತಪಡಿಸಿದವು.

■ ಸರ್ಕಾರದ ನಿರ್ಧಾರವನ್ನು ಪುನರುಚ್ಚರಿಸಿದ ಕೃಷಿ ಮಾರುಕಟ್ಟೆ ಸಚಿವರಾದ ಶರಣ ಚನ್ನಪ್ಪ ದರ್ಶನಾಪುರ್ ರವರು, ಗುಲ್ಬರ್ಗಾದಲ್ಲಿ, ಎಪಿಎಂಸಿ ತಿದ್ದುಪಡಿಯನ್ನು ವಾಪಸ್ಸು ಪಡೆಯುವ ಪ್ರಶ್ನೆಯೇ ಇಲ್ಲ, ರೈತರ ಹಿತಕ್ಕಾಗಿ ಕಾಯ್ದೆಯನ್ನು ತಿದ್ದುಪಡಿ ಮಾಡಲಾಗಿದೆ. ಎಂದು ಸ್ಪಷ್ಟಪಡಿಸಿದರು.

■ ಆಗಸ್ಟ್ 2 ರಂದು, ಕೊಡಗಿನಲ್ಲಿ ಪತ್ರಿಕಾ ಗೋಷ್ಠಿಯನ್ನು ಅಲ್ಲಾರಂಡ ರಂಗಚಾವಡಿ ಮತ್ತು ಇಂಡಿಯಾ ಎಫ್.ಡಿ.ಎ.ವಾಚ್ ಆಯೋಜಿಸಿತ್ತು.



ಗಟು ವರ್ತಕರ ಸಂಘ ಎಪಿಎಂಸಿ ಕಾಯ್ದೆ ತಿದ್ದುಪಡಿಯ ವಿರುದ್ಧ ಬಂದ್ಗೆ ಬೆಂಬಲ

ಸೂಚಿಸಿ, ಆಗಸ್ಟ್ 3, 2007 ರಿಂದ ವ್ಯಾಪಾರ ವಹಿವಾಟನ್ನು ಸ್ಥಗಿತಗೊಳಿಸುವ ನಿರ್ಧಾರ ಕೈಗೊಂಡಿತು ಮತ್ತು ಕಲಾಸಿ ಪಾಳ್ಯದ ತರಕಾರಿ ಮಾರುಕಟ್ಟೆಯ ಬಳಿ ಪ್ರತಿಭಟನೆಯನ್ನು ವ್ಯಕ್ತಪಡಿಸಿತು.

■ ಆಗಸ್ಟ್ 6, 2007 ರಂದು ಕರ್ನಾಟಕದ ವಿವಿಧ ಮೂಲೆಗಳಿಂದ ಆಗಮಿಸಿದ ವರ್ತಕ, ಹಮಾಲಿ, ಮತ್ತಿತರ ಸಂಘಟನೆಗಳ ಸಾವಿರಾರು ಜನ ಸೇರಿ ಆಗಸ್ಟ್ 6ರಂದು ಯಶವಂತಪುರದ ಎಪಿಎಂಸಿ ಮಾರುಕಟ್ಟೆಯಲ್ಲಿ ಬೃಹತ್ ಪ್ರತಿಭಟನೆ ನಡೆಸಿದರು. ಈ ಪ್ರತಿಭಟನಾ ಕಾರ್ಯಕ್ರಮಕ್ಕೆ ಉತ್ತರ ಪ್ರದೇಶದ, ಸಮಾಜವಾದಿ ಪಕ್ಷದ ರಾಜ್ಯಸಭಾ ಸದಸ್ಯರಾದ ಶ್ರೀ ಬನ್ವಾರಿ ಲಾಲ್ ಕಾಂಚಲ್ ಮುಖ್ಯ ಅತಿಥಿಯಾಗಿ ಭಾಗವಹಿಸಿದ್ದರು.

■ ಆದರೆ, ದಕ್ಷಿಣ ಕನ್ನಡದ ಹೆಚ್ಚುಕಡಿಮೆ ಎಲ್ಲಾ ಎಪಿಎಂಸಿಗಳು ವಿವಿಧಕಾರಣಗಳನ್ನು ಕೊಟ್ಟು ಈ ಬಂದ್‌ನಲ್ಲಿ ಭಾಗವಹಿಸಲಿಲ್ಲ ಮತ್ತು ಬೆಂಬಲ ಸೂಚಿಸಲಿಲ್ಲ.

ಆಗಸ್ಟ್ 9, 2007,

## ಕಾರ್ಪೊರೇಟ್ ಕಂಪನಿಗಳೇ ನಮ್ಮ ಚಿಲ್ಲರೆ ವ್ಯಾಪಾರ ಕ್ಷೇತ್ರವನ್ನು ಬಿಟ್ಟು ತೊಲಗಿ

ಇಂಡಿಯಾ ಎಫ್.ಡಿ.ಐ ವಾಚ್ ರಾಷ್ಟ್ರೀಯ ಮಟ್ಟದಲ್ಲಿ, ರಾಜ್ಯಮಟ್ಟದಲ್ಲಿ ಮತ್ತು ಸ್ಥಳೀಯ ಮಟ್ಟದಲ್ಲಿರುವ ಸಹಭಾಗಿ ಸಂಘಟನೆಗಳೊಂದಿಗೆ ಸೇರಿಕೊಂಡು ದೇಶಾದ್ಯಂತ, ಆಗಸ್ಟ್ ೯ನು ಕಾರ್ಪೊರೇಟ್ ಕಂಪನಿಗಳೇ ನಮ್ಮ ಚಿಲ್ಲರೆ ವ್ಯಾಪಾರ ಬಿಟ್ಟು ತೊಲಗಿ ಎಂದು ರಾಷ್ಟ್ರೀಯ ದಿನವನ್ನಾಗಿ ಆಚರಿಸುತ್ತಿದೆ. ಸ್ಥಳೀಯ ಸರ್ಕಾರಗಳಿಗೆ, ರಾಜ್ಯ ಮತ್ತು ಕೇಂದ್ರ ಸರ್ಕಾರಗಳಿಗೆ ಹಕ್ಕೊತ್ತಾಯಗಳನ್ನು ಸಲ್ಲಿಸಿದೆ. ಈ ಕರೆಗೆ ಓಗೊಟ್ಟ ಹಲವಾರು ಸಂಘಟನೆಗಳು ತಮ್ಮದೇ ಆದ ರೀತಿಯಲ್ಲಿ ಹಲವಾರು ಪ್ರತಿಭಟನೆಗಳನ್ನು ಹಮ್ಮಿಕೊಂಡವು,

ದೇಶಾದ್ಯಂತ ಹಲವಾರು ಪ್ರತಿಭಟನೆಗಳು ಜರುಗಿದವು. ಮುಖ್ಯವಾಗಿ, ಮಹಾರಾಷ್ಟ್ರ, ಪಶ್ಚಿಮ ಬಂಗಾಳ, ನವದೆಹಲಿ, ಜಮ್ಮು ಮತ್ತು ಕಾಶ್ಮೀರ, ಉತ್ತರ ಪ್ರದೇಶ, ಕರ್ನಾಟಕ ಮತ್ತು ಕೇರಳದಲ್ಲಿ ಬೃಹತ್ ಪ್ರತಿಭಟನೆಗಳನ್ನು ಹಮ್ಮಿಕೊಳ್ಳಲಾಗಿತ್ತು.

ಆಗಸ್ಟ್ 9, 2007, ರಂದು ಕರ್ನಾಟಕದಲ್ಲಿ ನಡೆದ ಪ್ರತಿಭಟನೆಯ ಕೆಲವು ಪ್ರಾತಿನಿಧಿಕ ಚಿತ್ರಗಳು:

ಇಂಡಿಯಾ ಎಫ್.ಡಿ.ಐ.ವಾಚ್, ಫಾರ್ವರ್ಡ್ ಬ್ಲಾಕ್, ಟಿಯು.ಸಿ.ಸಿ. ಸೇಫ್-ಕೆ, ದಲಿತ ಪ್ಯಾಂಥರ್ಸ್ ಆಫ್ ಕರ್ನಾಟಕ, ಬ್ರಿಡ್ಜ್ ನೆಟ್ವರ್ಕ್, ಹಣ್ಣು ಮತ್ತು ತರಕಾರಿಗಳ ಸಗಟು ವ್ಯಾಪಾರಸ್ಥರ ಸಂಘ, ಎಪಿಎಂಸಿ ಕೂಲಿ ಕಾರ್ಮಿಕರ ಸಂಘ, ಎಪಿಎಂಸಿ ಜಂಟಿಕ್ರಿಯಾ ಸಮಿತಿ, ಕೃಷಿ,ವ್ಯಾಪಾರ ಮತ್ತು ಉದ್ಯೋಗ ಉಳಿಸಿ ಆಂದೋಲನ ಕರ್ನಾಟಕ, ಡಿ.ಎಸ್.ಎಸ್.ಸಂಯೋಜಕ ಮುಂತಾದ ಸಂಘಟನೆಗಳ ಸಹಯೋಗದಲ್ಲಿ, ಕಾರ್ಪೊರೇಟ್ ಕಂಪನಿಗಳೇ, ಬಹುರಾಷ್ಟ್ರೀಯ ಕಂಪನಿಗಳೇ ನಮ್ಮ ಚಿಲ್ಲರೆ ವ್ಯಾಪಾರ ಕ್ಷೇತ್ರಬಿಟ್ಟು ತೊಲಗಿ, ಭಾರತ ಬಿಟ್ಟು ತೊಲಗಿ ಎಂಬ ಘೋಷವಾಕ್ಯದೊಂದಿಗೆ ಪ್ರತಿಭಟನೆಯನ್ನು ಟೌನ್‌ಹಾಲ್ ಮುಂಭಾಗ ಹಮ್ಮಿಕೊಳ್ಳಲಾಗಿತ್ತು. ಈ ಕಾರ್ಯಕ್ರಮದಲ್ಲಿ, ಶ್ರೀ ಕೆ.ಸಿ.ವೆಂಕಟೇಶ್, ಶ್ರೀ ಜಿ.ಆರ್. ಶಿವಶಂಕರ್, ಶ್ರೀ ಎನ್. ಮೂರ್ತಿ, ಶ್ರೀ ರೆಹಮಾನ್ ಷರೀಫ್ ನಿಸಾರ್, ಶ್ರೀ ಆಲಿ, ಶ್ರೀಮತಿ ಭಾಗ್ಯಲಕ್ಷ್ಮಿ, ಶ್ರೀ ಕುಮರೇಶ್, ಶ್ರೀ ಆರ್.ವಿ.ಗೋಪಿ, ಶ್ರೀ ಎಸ್.ಬಾಬು ಭಾಗವಹಿಸಿ ಮಾತನಾಡಿದರು.

**ವಿಜಯ ಕರ್ನಾಟಕ**

**ಆಗಸ್ಟ್,10,2007**

## ನಮ್ಮ ಹಕ್ಕೊತ್ತಾಯಗಳು

- ಚಿಲ್ಲರೆ ವ್ಯಾಪಾರ ಕ್ಷೇತ್ರದಲ್ಲಿ ಕಾರ್ಪೊರೇಟ್ ಕಂಪನಿಗಳು ಪ್ರವೇಶಿಸದಂತೆ ನಿಷೇಧ ಹೇರುವ ಕಠಿಣ ಕಾನೂನು ಕ್ರಮಗಳನ್ನು ರಾಜ್ಯ ಮತ್ತು ಕೇಂದ್ರ ಸರ್ಕಾರಗಳು ಕೂಡಲೇ ಜಾರಿಗೊಳಿಸಬೇಕು.
- ವಿದೇಶಿ ಕಂಪನಿಗಳಿಗೆ ಹೋಲ್‌ಸೆಲ್ ಕ್ಯಾಶ್-ಎನ್-ಕ್ಯಾರಿ ವ್ಯಾಪಾರ ಮಾಡಲು ನೀಡಲಾಗಿರುವ ಎಲ್ಲಾ ಪರವಾನಗಿಗಳನ್ನು ರಾಜ್ಯ ಮತ್ತು ಕೇಂದ್ರ ಸರ್ಕಾರಗಳು ರದ್ದುಪಡಿಸಿ ಮತ್ತು ಹಿಂಬಾಗಿಲಿನಿಂದ ನುಗ್ಗುತ್ತಿರುವ ವಾಲ್-ಮಾರ್ಟ್ ಕಂಪನಿಯ ಪ್ರವೇಶವನ್ನು ಕೂಡಲೇ ನಿಲ್ಲಿಸಬೇಕು.
- ಚಿಲ್ಲರೆ ವ್ಯಾಪಾರ ವಹಿವಾಟು ಮತ್ತು ಸಣ್ಣ ಪ್ರಮಾಣದ ಉತ್ಪಾದಕ ಚಟುವಟಿಕೆಗಳಲ್ಲಿ ತೊಡಗಿರುವ ಉದ್ದಿಮೆಗಳ ಬಗ್ಗೆ ರಾಷ್ಟ್ರೀಯ ನೀತಿಯನ್ನು ಕೂಡಲೇ ರೂಪಿಸಬೇಕು.
- ನಗರದ ಬೀದಿ ವ್ಯಾಪಾರಿಗಳ ರಾಷ್ಟ್ರೀಯ ನೀತಿಯನ್ನು ಜಾರಿಗೊಳಿಸಬೇಕು.
- ಕಾರ್ಪೊರೇಟ್ ವ್ಯಾಪಾರದಿಂದ ಉಂಟಾಗಬಹುದಾದ ಸಾಮಾಜಿಕ, ಆರ್ಥಿಕ, ಸಾಂಸ್ಕೃತಿಕ ಮತ್ತು ಸುತ್ತಮುತ್ತಲ ಪರಿಸರದ ಮೇಲೆ ಬೀರುವ ದುಷ್ಪರಿಣಾಮಗಳನ್ನು ಅಧ್ಯಯನ ಮಾಡಲು ಚಿಲ್ಲರೆ ವ್ಯಾಪಾರಕ್ಕೆ ಸಂಬಂಧಿಸಿದ ಎಲ್ಲಾ ಸಂಘ, ಸಂಸ್ಥೆ, ಸಂಘಟನೆಗಳ ಪ್ರತಿನಿಧಿಗಳನ್ನು ಸೇರಿಸಿ ಒಂದು ಸ್ವತಂತ್ರವಾದ ಕಾರ್ಯಪಡೆಯನ್ನು ಈ ಕೂಡಲೇ ರಚಿಸಬೇಕು ಮತ್ತು ಅಧ್ಯಯನ ನಡೆಸಬೇಕು.
- ಕಾರ್ಪೊರೇಟ್ ಕಂಪನಿಗಳ ಮತ್ತು ಇತರ ಕಂಪನಿಗಳ ಆಕ್ರಮಣಕಾರಿ ಸ್ಪರ್ಧಾ ವಿರೋಧಿ ನಡವಳಿಕೆಗಳನ್ನು ನಿಷೇಧಿಸುವ ಕಾನೂನುಗಳನ್ನು ಜಾರಿಗೊಳಿಸಬೇಕು.
- ನಮ್ಮ ದೇಶದ ಸಾರ್ವಭೌಮತೆ, ಆಹಾರ ಭದ್ರತೆ, ಆಹಾರ ಸ್ವಾವಲಂಬನೆ, ಕೃಷಿ, ಉದ್ಯೋಗ, ಚಿಲ್ಲರೆ ವ್ಯಾಪಾರವನ್ನು ಆಕ್ರಮಿಸಿಕೊಳ್ಳಲು ಬರುತ್ತಿರುವ ಕಾರ್ಪೊರೇಟ್ ಕಂಪನಿಗಳನ್ನು ನಿಷೇಧಿಸಬೇಕು.
- ಎಪಿಎಂಸಿ ಮಾದರಿ ಕಾಯ್ದೆಯನ್ನು ಆಧಾರವಾಗಿಟ್ಟುಕೊಂಡು ಮಾಡಿದ, ಎಪಿಎಂಸಿ ಕಾಯ್ದೆಯ ತಿದ್ದುಪಡಿಯನ್ನು ಕೂಡಲೇ ರದ್ದುಗೊಳಿಸಿ. ನಮ್ಮ ಚಿಲ್ಲರೆ ವ್ಯಾಪಾರ, ಜನರಿಂದ, ಜನರಿಗಾಗಿ ಜನರೇ ಮಾಡುವ ವ್ಯಾಪಾರ ವಹಿವಾಟಾಗಿದೆ. ನಮ್ಮ ಪ್ರಜಾಪ್ರಭುತ್ವದಂತೆ ಚಿಲ್ಲರೆ ವ್ಯಾಪಾರ ಸಹ ಪ್ರಜಾಪ್ರಭುತ್ವದ ಮೂಲ ಧ್ಯೇಯವನ್ನು ಹೊಂದಿದೆ. ಇದನ್ನು ರಕ್ಷಿಸಿ.

ಆಂದೋಲನವನ್ನು ಬೆಂಬಲಿಸುತ್ತಿರುವ ಸಂಘಟನೆಗಳು:

ಇಂಡಿಯಾ ಎಫ್‌ಡಿಐ ವಾಚ್, ಬೆಂಗಳೂರು ಪೋರಮ್ ಫಾರ್ ಸ್ಟ್ರೀಟ್ ಎಂಡ್ ವರ್ಕಿಂಗ್ ಚಿಲ್ಡ್ರನ್, ನವ ಸಾಮಾಜಿಕ ಪರ್ಯಾಯ ಬಹುಮುಖಿ ಮಹಿಳಾ ಸಂಘಟನೆ, ಬ್ರಿಡ್ಜ್ ನೆಟ್ ವರ್ಕ್, ಬೆಂಗಳೂರು ಹಾಕರ್ ಎಂಡ್ ವೆಂಡರ್ಸ್ ಫೆಡರೇಶನ್, ಸೆಂಟರ್ ಆಫ್ ಇಂಡಿಯನ್ ಟ್ರೇಡ್ ಯೂನಿಯನ್(ಸಿಐಟಿಯು), ಕಾರವಾನ್ ಕರ್ನಾಟಕ, ಕಾಸಮ್, ಚೈಲ್ಡ್ ರೈಟ್ಸ್ ಆಕ್ಷನ್ ಫಾರಂ, ಸಿ.ಎ.ಸಿ.ಎಲ್.ಕೆ, ಗಾರ್ಮೆಂಟ್ ವರ್ಕರ್ಸ್ ಯೂನಿಯನ್, ಕರ್ನಾಟಕ ಟ್ರೇಡ್ ಯೂನಿಯನ್ ಸೆಂಟರ್( ಕೆ,ಟಿ,ಯು.ಸಿ) ಲೇಬರ್ ಎಜುಕೇಶನ್ ಆಂಡ್ ಡೆವಲಪ್‌ಮೆಂಟ್ ಸೊಸೈಟಿ, ಮಣಿಬೆನ್ ಕರ ಇನ್‌ಸ್ಟಿಟ್ಯೂಟ್(ಎಂ.ಕೆ.ಐ), ನ್ಯಾಶನಲ್ ಅಲಯೆನ್ಸ್ ಆಫ್ ಪೀಪಲ್ಸ್ ಮೂವ್‌ಮೆಂಟ್ಸ್(ಎನ್‌ಎಪಿಎಂ), ನ್ಯಾಶನಲ್ ಹಾಕಾರ್ಸ್ ಫೆಡರೇಶನ್, ಹಕ್ಕಿನಂಗಳ ಚಿಲ್ಡ್ರನ್ಸ್ ಅಸೋಸಿಯೇಶನ್, ಪರಸ್ಪರ ಟ್ರಸ್ಟ್, ಪೌರ ಕಾರ್ಮಿಕರ ಸಂಘಟನೆ ಕರ್ನಾಟಕ, ಪಿ.ಯು.ಸಿ ಎಲ್-ಕೆ, ರಾಷ್ಟ್ರೀಯ ಕಾಂಗ್ರೆಸ್ ಸಂಘಟನೆ, ಸೆಕ್ಯೂರಿಟಿ ಗಾರ್ಡ್ಸ್ ಯೂನಿಯನ್, ಸ್ಲಂ ಸಮುದಾಯಗಳ ಮಹಾ ಒಕ್ಕೂಟ, ಸ್ಲಂ ಜಾಯಿಂಟ್ ಆಕ್ಷನ್ ಕಮಿಟಿ, ಸ್ಲಂ ವುಮೆನ್ಸ್ ಫೆಡರೇಶನ್ ಮಲ್ಲೇಶ್ವರ, ಸಾಲಿಡಾರಿಟಿ ಸೆಂಟರ್, ಸ್ಟೇಟ್ ಅಲಯೆನ್ಸ್ ಫಾರ್ ಎಜುಕೇಶನ್ ಕರ್ನಾಟಕ(ಸೇಫ್-ಕೆ), ಸೌಹಾರ್ದ ಒಕ್ಕೂಟ ಕರ್ನಾಟಕ, ಟ್ರೇಡ್ ಯೂನಿಯನ್



ಕೊ ಆರ್ಡಿನೇಶನ್ ಕಮಿಟಿ(ಟಿಯುಸಿ.ಸಿ), ದಲಿತ ಸಂಘರ್ಷ ಸಮಿತಿ- ಸಂಯೋಜಕ, ಇ.ಎಸ್.ಜಿ. ಎಪಿಎಂಸಿ ಕ್ರಿಯಾಸಮಿತಿ, ಫಾರ್ವರ್ಡ್‌ಬ್ಲಾಕ್-ಕರ್ನಾಟಕ, ಕರ್ನಾಟಕ ಹಿಂದ್ ಮಜ್ದೂರ್ ಕಿಸಾನ್ ಪಂಚಾಯತ್(ಹೆಚ್‌ಎಂಕೆಪಿ),ಬೆಂಗಳೂರು ಹಣ್ಣು ಮತ್ತು ತರಕಾರಿ ಸಗಟು ಮಾರಾಟಗಾರರ ಸಂಘ, ಸಿಐಟಿಯು ಬೆಂಗಳೂರು, ಎಪಿಎಂಸಿ ಹಮಾಲರ ಮತ್ತು ಕಾರ್ಮಿಕರ ಸಂಘಗಳು.

ಎಸಿಒಆರ್‌ಎನ್-, ನವಧಾನ್ಯ-ರಿಸರ್ಚ್ ಪೌಂಡೇಶನ್ ಫಾರ್ ಸೈನ್ಸ್, ಟೆಕ್ನಾಲಜಿ ಎಂಡ್ ಇಕಾಲಜಿ, ಭಾರತೀಯ ಉದ್ಯೋಗ ವ್ಯಾಪಾರ ಮಂಡಲ್, ರಾಷ್ಟ್ರೀಯ ವ್ಯಾಪಾರ ಮಂಡಲ್, ಯುಟಿಯುಸಿ-ಎಲ್.ಎಸ್, ಲೋಕ್‌ರಾಜ್ ಸಂಘಟನೆ, ಆಕ್ಟನ್ ಇಂಡಿಯಾ, ಕನ್ನಡಮರ್ ವಾಯ್ಸ್, ಆಜಾದಿ ಬಚಾವೋ ಆಂದೋಲನ್, ಸೋಲಿಡಾರಿಟಿ ಯೂತ್ ಮೂವ್‌ಮೆಂಟ್-ಕೇರಳ, ಭಾರತೀಯ ಮಜ್ದೂರ್ ಸಂಘ(ಬಿ.ಎಂ.ಎಸ್), ಇಂಡಿಯನ್ ನ್ಯಾಶನಲ್ ಟ್ರೇಡ್ ಯೂನಿಯನ್ ಕಾಂಗ್ರೆಸ್(ಇಂಟರ್), ಯುಆರ್‌ಜೆಎ, ರಾಷ್ಟ್ರೀಯ ಸ್ವಾಭಿಮಾನ್ ಆಂದೋಲನ್, ಸ್ವರಾಜ್ ಸ್ಥಾಪನ ಆಂದೋಲನ್ ಭೋಪಾಲ್, ಟಿಯುಸಿ, ಆಲ್ ಇಂಡಿಯಾ ಕಿಸಾನ್ ಸಭಾ, ಆಲ್ ಇಂಡಿಯಾ ಟ್ರೇಟ್ ಯೂನಿಯನ್ ಕಾಂಗ್ರೆಸ್ (ಎಐಟಿಯುಸಿ), ಆಲ್ ಇಂಡಿಯಾ ಕೊ-ಆರ್ಡಿನೇಶನ್ ಕಮಿಟಿ ಆಫ್ ಟ್ರೇಡ್ ಯೂನಿಯನ್ಸ್ (ಎಐಸಿಸಿಟಿಯು) ಅಪ್ಪಾ ಬಞ್ಜಾರ್, ಅಸಂಘಟಿತ ಶ್ರಮಿಕ್ ಪಂಚಾಯತ್, ಪವನ್ ಪುತ್ರ ರೆಪ್ರೆ ಪತ್ರಿ ಕೋಮ್ವಾ ಸಂಘ, ಅಖಿಲ ಭಾರತೀಯ ಪವನ ಪುತ್ರ ಇಂದ್ರತ್ರಸ್ತ, ರೆಡಿ ಪತ್ರಿ ತೇಲಿ ಸಂಘ,ಭಾರತೀಯ ಖಾದಿ ನಿಗಮ ಕರ್ಮಚಾರಿ ಸಂಘ,ಕಾನ್ಫೆಡರೇಶನ್ ಆಫ್ ಆಲ್ ಇಂಡಿಯಾ ಟ್ರೇಡರ್ಸ್(ಸಿ.ಎ.ಐ.ಟಿ),ಬಾಂಬೆ ಟ್ರೇಡರ್ಸ್ ಫೆಡರೇಶನ್, ಫೆಡರೇಶನ್ ಆಫ್ ಎಸೋಸಿಯೇಶನ್ಸ್ ಆಫ್ ಮಹಾರಾಷ್ಟ್ರ(ಎಫ್‌ಎ.ಎಂ), ಫೆರಿವಾಲ ವಿಕಾಸ್ ಮಹಾ ಸಂಘ, ಪ್ರೋಕಸ್ ಆನ್ ದ ಗ್ಲೋಬಲ್ ಸೌತ್ ಇಂಡಿಯಾ, ಗಿರಣಿ ಕಾರ್ಮಿಗಾರ್ ಸಂಘರ್ಷ ಸಮಿತಿ(ಜಿಕೆ.ಎಸ್.ಎಸ್),ಹಿಂದ್ ಮಜ್ದೂರ್ ಸಭಾ(ಹೆಚ್.ಎಂ.ಎಸ್), ಹಜಾರ್ಡ್ ಸೆಂಟರ್, ಹರಿತ್ ರಿಯಲರ್ಸ್ ಆಸೋಸಿಯುಶನ್, ಹೌಕರ್ಸ್ ಮೌಲಿಕ್ ಅಧಿಕಾರ್ ಸುರಕ್ಷಾ ಮಂಚ್, ಜಾಗೋರಿ, ನಿರ್ಮಾಣ್ ಮಜ್ದೂರ್ ಯೂನಿಯನ್, ಜನ್‌ಪಹಲ್,ನ್ಯಾಶನಲ್ ಸೆಂಟರ್ ಫಾರ್ ಅಡ್ವಾನ್ಸಿ ಸ್ಟಡೀಸ್,ವಿಕಾಸ್ ಅಧ್ಯಯನ ಕೇಂದ್ರ (ವಿಎಕೆ), ಯೂತ್ ಇನ್ ಯುನಿಟಿ ಫಾರ್ ವಾಲಂಟರಿ ಆಕ್ಟನ್(ಯುವ) ಮತ್ತು ಅರ್ಬನ್ ಸ್ಟ್ರೀಟ್ ವೆಂಡರ್ಸ್ ರೆಡಿ ಪಟಿ ಹಾಕರ್ಸ್ ಫೆಡರೇಶನ್.

## ಇಂಡಿಯಾ ಎಫ್.ಡಿ.ಐ. ವಾಚ್ ಒಂದು ಪರಿಚಯ

ನಮ್ಮ ದೇಶದ ಚಿಲ್ಲರೆ ವ್ಯಾಪಾರವನ್ನು ಕಬಳಿಸಲು, ಆಕ್ರಮಿಸಿಕೊಳ್ಳಲು ಸಜ್ಜಾಗಿ ಹೊರಟಿರುವ ಕಾರ್ಪೊರೇಟ್ ಕಂಪನಿಗಳನ್ನು ತಡೆಯಲು ಇಂಡಿಯಾ ಎಫ್.ಡಿ.ಐ ವಾಚ್ ಸಂಘಟನೆಯು, ಜನಜಾಗೃತಿ ಮತ್ತು ತಳಸ್ತರದ ಸಂಘಟನೆಗಳೊಂದಿಗೆ ಕಾರ್ಯತಂತ್ರಗಳನ್ನು ರೂಪಿಸುತ್ತಿದೆ ಮತ್ತು ಈ ಪ್ರಕ್ರಿಯೆಗಳಲ್ಲಿ ತೊಡಗಿರುವ ಸಂಘಟನೆಗಳನ್ನು ಬೆಂಬಲಿಸುತ್ತಿದೆ. ನಮ್ಮ ಸಂಘಟನೆಯು ಕಾರ್ಪೊರೇಟ್ ಕಂಪನಿಗಳಿಂದ, ನಮ್ಮ ದೇಶದ ಚಿಲ್ಲರೆ ವ್ಯಾಪಾರ ಕ್ಷೇತ್ರದಲ್ಲಿ ಆಗುತ್ತಿರುವ ಅನಾಹುತಗಳನ್ನು ದಾಖಲಿಸುವ ಮತ್ತು ಈ ದುಷ್ಪರಿಣಾಮಗಳಿಂದ ಬಾಧಿತರಾದ ಜನರ ಮತ್ತು ಸಂಘಟನೆಗಳ, ಜಂಟಿಕಿಯಾ ಸಮಿತಿಗಳನ್ನು ರಚಿಸುತ್ತಿದೆ. ಅದರಲ್ಲೂ ಮುಖ್ಯವಾಗಿ, ವ್ಯಾಪಾರಿ ಸಂಘಟನೆಗಳು, ಕಾರ್ಮಿಕ ಸಂಘಟನೆಗಳು, ಬೀದಿ ವ್ಯಾಪಾರಿಗಳ ಸಂಘಟನೆಗಳು, ರೈತ ಸಂಘಟನೆಗಳು, ಜನಪರ ಸಂಘಟನೆಗಳು ಮತ್ತು ಸಣ್ಣ ಪ್ರಮಾಣದ ಉದ್ದಿಮೆಗಳಿಗೆ ಸಂಬಂಧಿಸಿದ ಸಂಘಟನೆಗಳ ನಾಯಕತ್ವದಲ್ಲಿ ಜಂಟಿಕಿಯಾ ಸಮಿತಿಗಳನ್ನು ರಚಿಸುತ್ತಿದೆ.

ರಾಷ್ಟ್ರೀಯ ಮಟ್ಟದಲ್ಲಿ ಒಂದು ಸಂಚಾಲನ ಸಮಿತಿ ರಚಿಸಲಾಗಿದ್ದು, ಇಂಡಿಯಾ ಎಫ್.ಡಿ.ಐ ವಾಚ್ ಸಂಘಟನೆಯು ಈ ಸಂಚಾಲನ ಸಮಿತಿಯ ಸದಸ್ಯ ಸಂಘಟನೆಯಾಗಿದ್ದು ಸಂಚಾಲನ ಸಮಿತಿಯನ್ನು ನಿರ್ವಹಿಸುವ ಕಾರ್ಯವನ್ನು ಸಹ ಮಾಡುತ್ತಿದೆ. ಸಂಚಾಲನ ಸಮಿತಿಯು ರಾಷ್ಟ್ರೀಯ ಆಂದೋಲನವಾದ ವ್ಯಾಪಾರ ಮತ್ತು ಉದ್ಯೋಗ ಉಳಿಸಿ ಆಂದೋಲನ ದ ಭಾಗವಾಗಿದೆ. ಮುಂಬಯಿನ ರೋಜ್‌ಗಾರ್ ಸುರಕ್ಷಾ ಕ್ರಿಯಾ ಸಮಿತಿಯ ಅಧ್ಯಕ್ಷ ಸ್ಥಾನ ಮತ್ತು ಸದಸ್ಯ ಸಂಘಟನೆಯಾಗಿ ಇಂಡಿಯಾ ಎಫ್.ಡಿ.ಐ ವಾಚ್ ಸಂಘಟನೆಯು ಕಾರ್ಯ ನಿರ್ವಹಿಸುತ್ತಿದೆ ಹಾಗೆಯೇ ಕೃಷಿ-ಉದ್ಯೋಗ ಮತ್ತು ವ್ಯಾಪಾರ ಉಳಿಸಿ ಆಂದೋಲನ-ಕರ್ನಾಟಕದ ಸದಸ್ಯ ಮತ್ತು ಸಂಯೋಜಕ ಸಂಘಟನೆಯಾಗಿ ಕೆಲಸ ನಿರ್ವಹಿಸುತ್ತಿದೆ.

ರಾಷ್ಟ್ರೀಯ ಸಂಚಾಲನ ಸಮಿತಿಯು ಇಡೀ ದೇಶಾದ್ಯಂತ ಇತರ ಸಹಭಾಗಿ ಸಂಘಟನೆಗಳೊಂದಿಗೆ ನಿರಂತರ ಸಂಪರ್ಕದಲ್ಲಿದ್ದು ಜಂಟಿಕಿಯಾ ಸಮಿತಿಗಳೊಂದಿಗೆ ಕಾರ್ಯ ನಿರ್ವಹಿಸುತ್ತಿದೆ.



ಸಂಚಾಲನ ಸಮಿತಿಯು ಇಡೀ ದೇಶಾದ್ಯಂತ ಇತರ ಸಹಭಾಗಿ ಸಂಘಟನೆಗಳೊಂದಿಗೆ ನಿರಂತರ ಸಂಪರ್ಕದಲ್ಲಿದ್ದು ಸಂಘಟನೆಗಳೊಂದಿಗೆ ಕಾರ್ಯ ನಿರ್ವಹಿಸುತ್ತಿದೆ. ಸ್ಥಳೀಯ ಮಟ್ಟದಿಂದ ಹಿಡಿದು ರಾಷ್ಟ್ರೀಯ ಮಟ್ಟದವರೆಗೆ, ಚಿಲ್ಲರೆ ತೆ, ಜನಪರವಾದ ನೀತಿಗಳನ್ನು ರೂಪಿಸಲು ರಾಜ್ಯ ಮತ್ತು ಕೇಂದ್ರ ಸರ್ಕಾರದ ಮೇಲೆ ಒತ್ತಡ ಹೇರುತ್ತಿದೆ. ದಲ್ಲಿ ರಾಷ್ಟ್ರೀಯ ಸಂಚಾಲನ ಸಮಿತಿಯೊಂದಿಗೆ ಸೇರಿಕೊಂಡು ತಳಸ್ತರದಲ್ಲಿ ಈ ಆಂದೋಲನವನ್ನು ನೇತೃತ್ವದಿಂದ ಜನಪರ ಸಂಘಟನೆಗಳೊಂದಿಗೆ ಸಂಪರ್ಕಬೆಳೆಸಿಕೊಂಡು ಕಾರ್ಯಾಚರಣೆಯಲ್ಲಿ ತೊಡಗಲು ಸಿದ್ಧವಿರುತ್ತೇವೆ. 2007ರಂದು, ವಾಲ್-ಮಾರ್ಟ್‌ನ ಉಪಾಧ್ಯಕ್ಷ ಭಾರ್ತಿ ಕಂಪನಿಯೊಂದಿಗೆ ಜಂಟಿ ವ್ಯಾಪಾರ ಒಪ್ಪಂದದ ಸಂದರ್ಭದಲ್ಲಿ ವಾಲ್-ಮಾರ್ಟ್ ವಿರುದ್ಧ ದೇಶಾದ್ಯಂತ ಪ್ರತಿಭಟನೆಗಳನ್ನು ಆಯೋಜಿಸುವುದರಲ್ಲಿ ಸಹಭಾಗಿತ್ವವನ್ನು ವಾಲ್-ಮಾರ್ಟ್ ಮತ್ತು ಭಾರ್ತಿ ಕಂಪನಿಯ ಜಂಟಿ ವ್ಯಾಪಾರ ಒಪ್ಪಂದಕ್ಕೆ ಸಹಿ ಹಾಕಿವೆ. ಹಾಗೆಯೇ ರೋಹನ್ ಸಿಂಗ್ ಮತ್ತು ಶ್ರೀಮತಿ ಸೋನಿಯಾ ಗಾಂಧಿಯವರು, ವಾಣಿಜ್ಯ ಮಂತ್ರಾಲಯಕ್ಕೆ, ಕಾರ್ಪೊರೇಟ್ ಮತ್ತು ದೇಶದ ಚಿಲ್ಲರೆ ವ್ಯಾಪಾರ ಕ್ಷೇತ್ರದಲ್ಲಿ ತೊಡಗಿರುವ ವ್ಯಾಪಾರಿಗಳು, ಸರಬರಾಜುದಾರರು, ಉತ್ಪಾದಕರು ಶ್ರೇಣಿಯಲ್ಲಿರುವ ಎಲ್ಲರ ಮೇಲೆ ಆಗುವ ಪರಿಣಾಮಗಳನ್ನು ಅಧ್ಯಯನ ಮಾಡುವಂತೆ ಎಚ್ಚರಿಕೆ ನೀಡಿದ್ದಾರೆ.

ಪ್ರಕಟಣೆ: ಎಸ್.ಬಾಬು, ಇಂಡಿಯಾ ಎಫ್.ಡಿ.ಐ.ಪರವಾಗಿ, ಅನುವಾದ: ಹಿಮಕರ.ಎ.ಕೆ.

ಮೊಬೈಲ್: 9343859687

